

**மாண்புமிகு பேரவைத் தலைவர் அவர்களே,**

வேளாண்மை என்பது தேடுதலாகத் தொடங்கி, நாகரிகமாக மருவி, வாழ்வாக மலர்ந்து, மக்களை வாழ்வித்த நிலை மாறி, நாள்தெவில் பிழைப்பாகப் பிச்கி, பிறழ்ந்த நிலையை மாற்றி, பணியாக மருவி, தொழிலாக உயர்ந்து, மீண்டும் தமிழ்நாடு எங்கும் பசுமை தழைத்தோங்க, பயிர்கள் செழித்தோங்க, "குடியானவன் வீட்டுக் கோழிமுட்டை அதிகாரி வீட்டு அம்மியாலும் உடையாத" அளவிற்கு அவர்கள் வாழ்வு சமூகத்தில், பொருளாதாரத்தில் மேம்பட வேண்டும் என்பதற்காக அறிமுகப்படுத்தப்பட்டதுதான் வேளாண்மை நிதிநிலை அறிக்கை.

உழவர்தம் உள்ளத்தையும் வறியோர் வயிற்றில் உள்ள பள்ளத்தையும் நிரப்ப வேண்டும் என்பதற்காக இவ்வாட்சியில் சென்ற ஆண்டு தமிழக வரலாற்றில் முதன்முறையாகத் தாக்கல் செய்யப்பட்டது வேளாண் நிதிநிலை அறிக்கை. பொன்னிற நெல் நட்டால் வருகிற வருமானத்தைவிட நிலத்தில் மஞ்சள் நிறக் கல் நட்டால் வருமானம் அதிகம் வரும் என்கிற மயக்கத்தில் வினைநிலைங்கள் எல்லாம் வீட்டு மனைகளாகும் பரிதாபத்தைப் போக்கி உழவுத் தொழிலே உண்ணதம் நிறைந்தது என்பதை உலகிற்கு உணர்த்தும் வகையில் தன்னம்பிக்கை ஒளிரச் செய்யும் நோக்கத்தில் இன்று இந்த கிரண்டாம் வேளாண்மை நிதிநிலை அறிக்கையை இந்த அவையின் முன் வைப்பதில் அகம் மகிழ்கிறேன், உளம் குளிர்கிறேன்.

இத்துறைக்கு கிரண்டாவது வேளாண் நிதிநிலை அறிக்கையை தாக்கல் செய்ய வாய்ப்பளித்து, வழிகாட்டியாக விளங்கிக் கொண்டிருக்கும் மாண்புமிகு தமிழ்நாடு

முதலமைச்சர் அவர்களை வணங்கி, எனது உரையை தொடங்குகிறேன்.

உழைப்பாலும், இடைவிடாத முயற்சியாலும் இந்த நிதிநிலை அறிக்கைகள் அடிவாரத்தில் இருந்த வேளாண்மையை உச்சிக்கு அழைத்துச் செல்லும் என்ற உறுதியை இங்கே தெரிவிக்க விரும்புகிறேன்.

திருவள்ளுவர் 'சமுன்றும் ஏற்பின்னது உலகம் அதனால் உழந்தும் உழவே தலை' என்று உழவின் உன்னத்தை உரக்க உரைத்தார். 'மேழிச்செல்வம் கோழைப்படாது' என்று கொன்றை வேந்தன் கூறுகிறது. 'நெற்பயிர் விளை' என்று ஆத்திசூடி அறிவுறுத்துகிறது. பண்டையத் தமிழ் இலக்கியங்களில் வேளாண்மை குறித்தும், நீர் மேலாண்மை குறித்தும், அவற்றால் ஆற்றும் தாளாண்மை குறித்தும் எண்ணற்ற கருத்துகள் இடம்பெற்றிருக்கின்றன. நிலத்தில் நிகழும் வேளாண்மையை மனத்தில் கொண்டு குறிஞ்சி என்றும், முல்லை என்றும் மருதம் என்றும், நெய்தல் என்றும், பாலை என்றும் பாகுபாடு செய்து வாழ்க்கை நெறியை வகுத்துக் கொண்டனர் நம் பண்டைய தமிழர்கள்.

வேஷ்கஸ்பியர், நாட்டு நிர்வாகத்தையும் தோட்டத்தைப் பேணுவதையும் ஒப்பிட்டுப் பேசுகிறார். அமெரிக்காவின் முன்னாள் ஐனாதிபதி தாமஸ் ஜூஃபர்சன், வேளாண்மையே சிறந்த தொழில், அதுவே உண்மையான செல்வத்திற்கும், ஒழுக்க நெறிக்கும், மகிழ்ச்சிக்கும் வித்திடுகிறது என்கிறார்.

கடந்த வேளாண் நிதிநிலை அறிக்கை -  
இரு கண்ணோட்டம்.

சென்ற ஆண்டு வாசிக்கப்பட்ட வேளாண் நிதிநிலை அறிக்கை தவழ்கிற மழுவையாய் நம் காதுகளில் ஒலித்தது. இந்த ஆண்டு நிதிநிலை அறிக்கை நடக்கிற குழந்தையாய் நம்மைக் குளிர்விக்கவிருக்கிறது. இனி வரும் ஆண்டுகளில் அது ஒடுகிற குழந்தையாய் உயரவிருக்கிறது என்பதை வாசிக்கிற விதத்தில் மட்டும் அல்ல, வழிநடத்துகிற விதத்திலும் நீங்கள் அறிந்துகொள்ள இருக்கிறீர்கள். கடந்த ஆண்டு ஆகஸ்டு திங்கள் அன்று அந்த நிதி நிலை அறிக்கையை வாசித்துச் செயல்படுத்த ஆறு மாதங்களே அவகாசம் இருந்தது என்பதையும் இடையில் பெருமழுயும், பெருந்தொற்றும் மாநிலத்தை பெரிதும் பாதித்தன என்பதையும் நீங்கள் அறிவீர்கள். இருப்பினும், முதல் நிதிநிலை அறிக்கையில் அறிவிக்கப்பட்ட 86 வகையான அறிவிப்புகளில் 80 அறிவிப்புகளுக்கு அரசாணைகள் வெளியிடப்பட்டு செயல்படுத்தப்பட்டு வருகின்றன. மீதமுள்ள ஆறு அறிவிப்புகளும் நீண்ட நாள் திட்டம் என்பதனால் உட்கூறுகளை வகைப்படுத்தி திட்ட மதிப்புடன் செயல்படுத்துவதற்கு வழிகாட்டு நெறிமுறைகள் வெளியிடப்படும்.

கடந்த ஆண்டு விதைக்கப்பட்ட திட்டங்கள் வேறுன்றியுள்ள நிலையில் இவ்வாண்டும் அவை தழுத்து வளர்வதற்கான அனைத்து செயல்பாடுகளும் மேற்கொள்ளப்பட்டு உள்ளன. மேலும், இவ்வாண்டு அடுத்த பரிமாண நகர்வுக்குத் தேவையான திட்ட ந்களும் அறிமுகப்படுத்தப்படுகின்றன.

மாண்புமிகு முதலமைச்சர் அவர்கள், குறுவை சாகுபடிக்கென மேட்டுர் அனையைத் திறக்க குறித்த நாளான

12.06.2021      அன்று      திறந்து      வைத்ததோடு, ரூபாய் 61 கோடியே 9 இலட்சம் மதிப்பீட்டில் குறுவை சாகுபடித் தொகுப்புத் திட்டத்தையும் வழங்கினார்கள். இதனால், 4 இலட்சத்து 90 ஆயிரம் ஏக்கர் பரப்பில் குறுவை சாகுபடி மேற்கொள்ளப்பட்டு 3 இலட்சத்து 16 ஆயிரம் டெல்டா மாவட்ட விவசாயிகளின் வருமானமும், வாழ்வாதாரமும் உயர்ந்திட வழிவகுத்துள்ளார். இது கடந்த 46 ஆண்டுகளில் இல்லாத வரலாற்று சாதனையாகும்.

மேலும், 2021 ஆம் ஆண்டில் நமது மாநிலத்தில் பெய்த பருவமழையினை திறம்பட பயன்படுத்தும் வகையில், வாய்க்கால்களை தூர் வாருதல், இடுபொருள் விநியோகம், வேளாண் விரிவாக்க சேவைகளை இந்த அரசு முடிக்கிவிட்டதால், 2021-22 ஆம் ஆண்டில் 14.03.2022 வரை, தமிழகத்தின் நெல் சாகுபடிப் பரப்பு 53 இலட்சத்து 50 ஆயிரம் ஏக்கரை எட்டியுள்ளது. இது கடந்த ஆண்டினைக் காட்டிலும், 4 இலட்சத்து 86 ஆயிரம் ஏக்கர் கூடுதலாகும்.

கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம், முதலமைச்சரின் மானாவாரி நில மேம்பாட்டு இயக்கம், இயற்கை வேளாண்மை வளர்ச்சித் திட்டம், இளைஞர்களை வேளாண் தொழில்முனைவோராக்கும் திட்டம், பணை மேம்பாட்டு இயக்கம், ஒருங்கிணைந்த பண்ணையம் ஆகிய முக்கியத் திட்டங்கள் ஒரு பெரும் இயக்கமாக செயல்படுத்தப்பட்டு வருகின்றன.

நெல் ஜெயராமன் மரபுசார் நெல் இரகங்கள் பாதுகாப்பு இயக்கத்தின் வாயிலாக, பாரம்பரிய நெல் இரகங்கள் அரசு விதைப்பண்ணைகளில் 200 ஏக்கரில் பயிரிடப்பட்டு, இதுவரை 59 மெட்ரிக் டன் விதை நெல் உற்பத்தி செய்யப்பட்டுள்ளது.

உழைக்கும் மக்களின் திறனை மேம்படுத்த ஆறு வேளாண் கருவிகள் அடங்கிய "வேளாண் கருவிகள் தொகுப்பு" 15 கோடி ரூபாய் நிதியிலும், உற்பத்தி செய்த வேளாண் விளைபொருட்களை இயற்கைச் சீற்றங்களில் கிருந்து பாதுகாக்கும் பொருட்டு 20 ஆயிரம் விவசாயிகளுக்கு தார்பாய்கள் ஜந்து கோடி ரூபாய் நிதி ஒதுக்கீட்டிலும் வழங்கப்படுகின்றன.

கடந்த ஆண்டு வடகிழக்குப் பருவமழையால் ஏற்பட்ட இயற்கை இடர்பாடுகளால் பாதிக்கப்பட்ட மூன்று இலட்சத்து 35 ஆயிரம் வேளாண் பெருமக்கள் மீண்டும் விவசாயம் செய்திட ஏதுவாக இடுபொருள் மானியமாக 154 கோடியே 69 இலட்சம் ரூபாய் நிவாரண நிதி விவசாயிகளுக்கு மாண்புமிகு முதலமைச்சர் அவர்களால் வழங்கப்பட்டுள்ளது.

மாண்புமிகு தமிழ்நாடு முதலமைச்சர் அவர்கள், ஒன்றிய அரசினை உரிய காலத்தில் உரங்கள் வழங்கிடத் தொடர்ந்து வலியுறுத்தி வந்ததன் பயணாக 17 இலட்சம் மெட்ரிக் டன் யூரியா, பொட்டாஷ், டி.ஏ.பி ஆகிய உரங்கள் தட்டுப்பாடின்றி கிடைக்க வழிவகை செய்யப்பட்டது.

உணவு உற்பத்தியில் தன்னிறைவு அடைந்தாலும், விவசாயிகளின் வருமானம் அதிகரித்திட, வேளாண் பொருட்களை மதிப்புக்கூட்டி ஏற்றுமதி செய்வதன் மூலம் விவசாயிகளுக்கு அதிக வருமானம் கிடைத்திடவும், அவர்களை ஏற்றுமதியாளர்களாக உருவாக்கும் வகையிலும் புதிய துறையாக உணவுப் பதப்படுத்தும் துறைக்கு, அரசானை வழங்கப்பட்டு, முன்ஆயத்தப் பணிகள் தற்போது நடைபெற்று வருகின்றன என்பதனை மகிழ்ச்சியுடன் தெரிவித்துக் கொள்கிறேன்.

விவசாயிகள் எதிர்கொள்ளும் பலவேறு வேளாண் தொடர்பான பிரச்சனைகளுக்கு உரிய தீர்வுகள் காண்பதற்காக,

தலைமைச் செயலர் அவர்களின் தலைமையில், உயர்நிலைக் குழு ஒன்று அமைக்கப்பட்டு, மாவட்ட வாரியாக விவசாயப் பெருமக்கள் எதிர்கொள்ளும் பிரச்சனைகள் துறைவாரியாக தொகுக்கப்பட்டு வருகின்றன.

காலநிலை மாறுபாடுகள் இருபத்தி ஒன்றாம் நூற்றாண்டின் தொடக்கத்திலிருந்தே உலக அளவில் மிகப்பெரும் சவாலாக உள்ளன. காலநிலை மாற்றத்துக்கான பண்ணாட்டு அரசுக் குழு (Intergovernmental Panel for Climate Change) தனது ஆறாவது காலநிலை அறிக்கையில், காலநிலை மாற்றத்தால் ஏற்படும் பொருளாதாரத் தாக்கங்களை இனம் கண்டுள்ளது. அவற்றுள் பருவம் தவறியதும் மிக அதிகமானதுமான வானிலை நிகழ்வுகளால் வேளாண்மை, வனவளம், மீன் வளம், ஏரிசக்தி, சுற்றுலா ஆகிய துறைகள் பாதிக்கப்படும் என்று சுட்டிக்காட்டப்பட்டுள்ளது. இதனால், வேளாண் உற்பத்தி, உடல்நலம், உணவுப் பாதுகாப்பு ஆகியவை பாதிக்கப்படுவதோடு வாழிட கட்டமைப்புகளும் அழிந்து தனிநபர் வாழ்வாதாரம் கேள்விக்குள்ளாகிறது. புவி வெப்பம் உயர்வதால் நிலத்தடி நீர் உள்ளிட்ட நீர் இருப்பு குறையக்கூடும் என்று அறியவருகிறது.

தமிழ்நாட்டின் புவியியல் இருப்பிடத்தின் அமைப்பின் படி, உலகளாவிய காலநிலை மாற்றத்தின் தாக்கம் பெரிதளவு உணரப்படுகிறது. தமிழ்நாட்டிலுள்ள 29 மாவட்டங்கள் காலநிலை மாற்றத்தின் பாதிப்புகளுக்கு உள்ளாகும் என்று ஆறாவது காலநிலை அறிக்கையில் சுறைப்பட்டுள்ளதால், வேளாண்மையில் அதன் பாதிப்புகளைக் குறைப்பதற்கான நடவடிக்கைகளை மேற்கொள்வது அவசியமாகிறது.

காலநிலை மாற்றங்களைத் தாங்கி வளர்க்கவடிய பயிர்களுக்கு முக்கியத்துவம் அளிப்பதற்காக மாற்றுப்பயிர் சாகுபடி முறை ஊக்குவிக்கப்படுகிறது. இதன் கீழ், அதிக நீர்த்தேவை கொண்ட பயிர்களுக்கு மாற்றாக சிறுதானியங்கள், பயறு வகைகள், எண்ணெண்யித்துக்கள் சாகுபடியை விவசாயிகளிடையே பரவலாக்கம் செய்திட சிறப்பு திட்டங்கள் செயல்படுத்தப்படும்.

மாணாவாரி நிலங்களில் உற்பத்தித்திறனை அதிகப்படுத்துவதற்கான திட்டங்களான நீர்சேகரிப்புக் கட்டமைப்புகள், நிலத்தடி நீர் செறிவூட்டும் அமைப்புகள் ஆகியவற்றை உருவாக்கிடவும் இந்த வேளாண் நிதிநிலை அறிக்கையில் திட்டங்கள் சேர்க்கப்பட்டுள்ளன. 2022-23 ஆம் ஆண்டில் வேளாண்மையில் இந்தக் கறுகளைல்லாம் கவனத்தில் எடுத்துக்கொள்ளப்பட்டு 126 இலட்சம் மெட்ரிக் டன் உணவு தானிய உற்பத்தியை எட்டுவதற்கு இந்த அரசு உரிய நடவடிக்கை எடுக்கும்.

மாண்புமிகு முதலமைச்சர் அவர்களுடைய அறிவுறையின்படி, சென்ற ஆண்டைப்போலவே இந்த ஆண்டும், விவசாயிகள், உழவர் உற்பத்தியாளர் நிறுவனங்கள், விவசாய சங்கப்பிரதிநிதிகள், வேளாண் அறிஞர்கள் ஆகியோரின் கருத்துக்களைப் பெற்று இந்த நிதி நிலை அறிக்கை தயாரிக்கப்பட்டுள்ளது.

### **வேளாண்மைத்துறை**

**1) கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம்**

தமிழ்நாட்டில் உள்ள சிற்றார்கள் அனைத்தும் அவற்றின் முழு ஆற்றலுக்கேற்ப வளர்ச்சியடைந்து செழிக்க வேண்டும்

என்கின்ற இனிய நோக்கத்தை நிறைவேற்றும் திட்டம் இது. தமிழர்கள் நெஞ்சில் எழுதுகோலால் உழுது நம்பிக்கை நாற்றுக்களை நட்டவரின் பெயரால் உள்ள திட்டம்.

ஒவ்வொரு	சிற்றாரும்	பல்வேறு
துறைகளில்	செயல்படுத்தப்படும்	வேளாண்மைக்கு
அனுசரணையான	திட்டங்களை	அரவணைத்து முழு
வளர்ச்சியைப்	பெற்றால்தான் புன்னகை புரிய மறந்த உழவர்	
பெருமக்கள் சில்லறைக்களைச் சிந்தியது போல் சிரிக்க முடியும்		
என்பதால் ஊரக வளர்ச்சித் துறையால் செயல்படுத்தப்படும்		
அனைத்துக் கிராம அண்ணா மறுமலர்ச்சித் திட்டத்தில்		
ஆண்டுதோறும் தேர்ந்தெடுக்கப்படும் கிராம ஊராட்சிகள்		
இத்திட்டத்தில் ஒருங்கிணைக்கப்பட வேண்டும் என்ற கருத்தை		
முன்வைத்து அவை முதலாம் ஆண்டு தேர்ந்தெடுக்கப்பட்ட 1997 கிராமங்களில் இரண்டு திட்டங்களும் இரட்டைப்		
புரவிகளாக ஒடவிருக்கின்றன. வேளாண் துறையின் மூலம்		
கொடுக்கப்படுகிற மானியங்கள், செயல்படுத்தப்படுகிற		
திட்டங்கள், அமைக்கப்படுகிற கட்டமைப்புகள், அளிக்கப்படுகிற		
தொழில்நுட்பம், பகுப்படுகிற பயிற்சி போன்ற அனைத்தையும்		
ஒருங்கிணைத்து உழவர்களை கைப்பிடித்து		
முன்னேற்றத்திற்கு அழைத்துச் செல்கிற இந்த முயற்சியை		
ஊரக வளர்ச்சித் துறையும், வேளாண் துறையும் இணைந்து மேற்கொள்ளும். எண்ணற்ற உலர்களாங்களும், கான்கிரிட்களாங்களும், நெல் கிடங்குகளும், பண்ணைக் குட்டைகளும், கசிவுநிர்க் குட்டைகளும், சிறு ஏரிகள் பாசன மேம்பாடும் சேரும்போது ஏற்படும் தாக்கம் மகத்தானதாக இருக்கும், இரு விழிகளும் பார்க்கிறபோது பார்வை தெளிவாவதைப் போல்.		

இத்திட்டத்தின்கீழ் கிராமங்களில் உள்ள வீடுகளுக்கு இலவசமாகத் தெண்ணங்கள்றுகள் வழங்கப்படுவதோடு

எலுமிச்சை, பப்பாளி, முருங்கை, கறிவேப்பிலை போன்ற தோட்டக்கலைச் செடிகள் அடங்கிய தொகுப்பும் வழங்கப்பட்டு உள்ரகப்பகுதிகளில் உள்டச்சத்துப் பாதுகாப்பு உறுதி செய்யப்படுகிறது.

வரும் 2022-23 ஆம் ஆண்டில் இத்திட்டம், 3204 கிராமப் பஞ்சாயத்துக்களில் 300 கோடி ரூபாய் மாநில அரசு நிதி ஒதுக்கீட்டில் அனைத்து கிராம அண்ணா மறுமலர்ச்சித் திட்டத்துடன் இணைந்து செயல்படுத்தப்படும்.

2. முதலமைச்சரின் மாணாவாரி நில மேம்பாட்டு இயக்கம் நிலத்தடி நீர் இல்லாத நிலங்களுக்கு, விண்ணின் மழுத் துளியும், உழவனின் வியர்வைத் துளியுமே, பயிர்களுக்கு உயிர்த் துளி. வறண்ட நிலங்களிலும் வளமான பயிர்கள் வளர, அவற்றைப் பேணும் உழவர்களின் வயிறு குளிர் செயல்படுத்தப்படும் இத்திட்டத்தில் 132 கோடி ரூபாய் மதிப்பீட்டில் ஏழு இலட்சத்து 50 ஆயிரம் ஏக்கர் பரப்பளவில் மூன்று ஆயிரம் மாணாவாரி நிலத் தொகுப்புகள் உருவாக்கப்படும். இதன் மூலம் மூன்று இலட்சம் மாணாவாரி விவசாயிகளின் வருமானமும் வாழ்வாதாரமும் உயர்ந்திடும். வேளாண் இடுபொருள்களும் விதைகளும் மானியத்தில் வழங்கப்படும். கலைஞரின் அனைத்து கிராம வேளாண் வளர்ச்சித் திட்டத்தால் பயன்பெறும் கிராமங்களுக்கு முன்னுரிமை அளித்து இத்திட்டம் செயல்படுத்தப்படும்.

### 3. பயிர் காப்பிட்டுத் திட்டம் (Crop Insurance)

இயற்கைச் சீற்றங்களால் ஏற்படும் இழப்பிலிருந்து விவசாயிகளைப் பாதுகாக்கும் நோக்கத்தில், கடுமையான நிதி நெருக்கடியிலும், மாநில அரசு பயிர்க் காப்பிட்டுத் திட்டத்தினை தொடர்ந்து செயல்படுத்தி வருகிறது. தமிழ்நாடு அரசு மேற்கொண்ட தொடர்முயற்சியினால், 2020-21 ஆம் ஆண்டுக்கான இழப்பிட்டுத்

தொகையாக இதுவரை 2 ஆயிரத்து 55 கோடி ரூபாய், 9 இலட்சத்து 26 ஆயிரம் விவசாயிகளுக்கு வழங்கப்பட்டுள்ளது.

2022-23 ஆம் ஆண்டில், இத்திட்டத்தை தொடர்ந்து செயல்படுத்துவதற்காக, காப்பீட்டுக் கட்டண மானியத்தில் மாநில அரசின் பங்களிப்பாக 2 ஆயிரத்து 339 கோடி ரூபாய் நிதி ஒதுக்கீடு செய்யப்பட்டுள்ளது என்ற ஒனிய செய்தியினை இந்த அவையில் தெரிவித்துக் கொள்வதில் நான் மட்டற்ற மகிழ்ச்சி அடைகிறேன்.

#### 4. மாநில வேளாண் வளர்ச்சித் திட்டம்

விவசாயிகளின் உடனடித் தேவையைப் பூர்த்தி செய்யவும் அவர்களின் வருமானத்தை உயர்த்தவும் ஏதுவாக பல்வேறு கூறுகளை உள்ளடக்கி மாநில வேளாண் வளர்ச்சித் திட்டம் என்ற புதிய திட்டம் இந்த ஆண்டு அறிமுகப்படுத்தப்படுகிறது. இத்திட்டத்திற்காக நடப்பாண்டில் 71 கோடி ரூபாய் நிதி ஒதுக்கீடு செய்யப்படும். இத்திட்டம் கலைஞரின் அனைத்து கிராம ஒருங்கிணைந்த வேளாண் வளர்ச்சித்திட்டத்தில் ஒருங்கிணைத்து செயல்படுத்தப்படும். இத்திட்டத்தில் பின்வரும் முக்கிய அம்சங்கள் அடங்கும்.

##### i) இயற்கை வேளாண்மை ஊக்குவிப்பு

இயற்கை வேளாண்மையில் ஆர்வமுள்ள விவசாயிகளை ஊக்குவிப்பதற்காக, இந்த அரசு சென்ற வேளாண் நிதிநிலை அறிக்கையில் நம்மாழ்வார் இயற்கை வேளாண்மை ஆராய்ச்சி நிலையம் ஏற்படுத்த நடவடிக்கை எடுத்தது. இதனைத் தொடர்ந்து, 2022-23 ஆம் ஆண்டில் ஆரோக்கியமான

வாழ்விற்கு நன்சற்ற, நோய் எதிர்ப்பு சக்தி தரும் உணவுதானியங்கள், காய்கறிகள், பழங்கள் ஆகியவற்றை உற்பத்தி செய்திட இயற்கை வேளாண்மையை ஊக்குவிப்பதற்கு நான்கு கோடி ரூபாய் ஒதுக்கீடு செய்யப்பட்டுள்ளது. இதில் பசுந்தாள் உர விதைகளும், மண் பழு உரம், அமிர்தக் கரைசல் போன்றவற்றை தயாரித்து விற்பனை செய்ய ஆர்வமுள்ள உழவர், உழவர் உற்பத்தியாளர், பாரம்பரிய இயற்கை வேளாண்மை வளர்ச்சித் திட்டத்திலுள்ள 100 குழுக்களுக்கு தலா ஒரு இலட்சம் ரூபாய் வீதம் நிதியுதவியும் வழங்கப்படும்.

இது தவிர, பாரம்பரிய வேளாண் வளர்ச்சித் திட்டத்தின் கீழ் இயற்கை வேளாண்மையில் ஆர்வமுள்ள விவசாயிகளை ஒருங்கிணைத்து 150 இயற்கை வேளாண்மைத் தொகுப்புகள் ஏழு ஆயிரத்து 500 ஏக்கர் பரப்பளவில் உருவாக்கிட ஜந்து கோடி ரூபாய் ஒன்றிய, மாநில நிதி ஒதுக்கீடு செய்யப்படும்.

### ii) விவசாயிகளுக்குத் தார்பாய்கள் வழங்குதல்

உழைப்பின் பயனாக உற்பத்தி செய்தவை தூறவில் நன்னைந்தால் கண்களில் மழை உருவாகும். அறுவடை செய்த விளை பொருட்களை இயற்கைச் சீற்றங்களில் கிடைக்கும் பாதுகாப்பதற்கும், உலர் களமாகப் பயன்படுத்துவதற்கும் 60 ஆயிரம் விவசாயிகளுக்குத் தார்பாய்கள் ஜந்து கோடி ரூபாய் மானியத்தில் வழங்கப்படும்.

### iii) தென்னை வளர்ச்சி மேம்பாடு

தென்னையில் காய்ப்புத்திறனை அதிகரிக்கவும், எண்ணேய்ச் சத்தை உயர்த்தவும், குரும்பை உதிர்வதைக் குறைக்கவும், தென்னை நுண்ணுருட்டக்கலவை, பசுந்தாள் உரப் பயிர் விதை, உயிர் உரங்கள், போராக்ஸ் ஆகியவை மானியத்தில்

வழங்கிடவும். ஒருங்கிணைந்த முறையில் பூச்சி, நோய் கட்டுப்படுத்த இனக்கவர்ச்சிப் பொறி, உயிரி பூச்சிக்கொல்லிகள், ஒட்டுண்ணிகள் வழங்கிடவும், தென்னை, மா, முந்திரி போன்ற பல்லாண்டுப்பயிர்களில் ஊடுபயிர் சாகுபடி குறித்த செயல் விளக்கத் திடல்கள் அமைப்பதற்கும் 2022-23ஆம் ஆண்டில் ஒன்பது கோடி ரூபாய் நிதி ஒதுக்கீடு செய்யப்படும்.

**iv) நெல் ஜெயராமன் அவர்களின் மரபுசார் நெல் இரகங்கள் பாதுகாப்பு இயக்கம்**

தமிழ்நாட்டில் பாரம்பரிய நெல் இரகங்களை மீட்டெட்டுப்பதற்காக, நெல் ஜெயராமன் அவர்களின் மரபுசார் நெல் இரகங்கள் பாதுகாப்பு இயக்கம் செயல்படுத்தப்பட்டு 2022-23ஆம் ஆண்டில் அரசு விதைப் பண்ணைகளில் 200 ஏக்கரில் விதை உற்பத்தி செய்யப்பட்டு, சுமார் 20 ஆயிரம் விவசாயிகளுக்கு மானிய விலையில் விநியோகிக்கப்படும். இதற்காக,

75 இலட்சம் ரூபாய் நிதி ஒதுக்கீடு செய்யப்படும்.

**v) குறுவைப் பருவத்தில் மாற்றுப் பயிர் சாகுபடிக்கான சிறப்பு தொகுப்பு**

கார், குறுவை, சொர்ணவாரி பருவத்தில் நெல் பயிரிருக்கு மாற்றாக சிறுதானியங்கள், பயறு வகைகள், எண்ணெண்யித்துப் பயிர்கள் சாகுபடியை ஊக்குவிக்கும் வகையில் 66 ஆயிரம் ஏக்கரில் மாற்றுப்பயிர் சாகுபடி 10 கோடி ரூபாய் நிதி ஒதுக்கீட்டில் செயல்படுத்தப்படும்.

**vi) நெல்லுக்குப் பின் பயறு சாகுபடி**

நெல் அறுவடைக்குப்பின், பயறுவடைகள் சாகுபடியினை ஊக்கப்படுத்த ஜந்து கோடி ரூபாய் நிதி ஒதுக்கீடு செய்யப்படும். இதன் மூலம் கூடுதலாக 13 ஆயிரம் மெட்ரிக் டன் பயறு உற்பத்தி செய்யப்படும்.

vii) நெல்லில் உற்பத்தித்திறனை அதிகரிக்க, குழித்தட்டு முறையில் நாற்றுகளை உற்பத்தி செய்து நடவு செய்யும் புதிய தொழில்நுட்பம் செயல்படுத்தப்படும். இதற்காக மயிலாடுதுறை மாவட்டம், திருக்கடையூர் மாநில அரசு விதைப் பண்ணையில் குழித்தட்டு நாற்றுகள் உற்பத்தி செய்து, 250 ஏக்கரில் செயல்விளக்கத் திடல் அமைக்கப்படும்.

viii) இயற்கை வழியில் பூச்சி நோய் தாக்குதலைக் கட்டுப்படுத்தவும், கூடுதல் வருமானம் பெற்றிடவும், ஐந்து இலட்சம் ஏக்கர் பரப்பில் வரப்புப் பயிர் சாகுபடி செய்திட பயறு விதைகள் மானியத்தில் வழங்கப்படும். இத்திட்டம் மூன்று கோடி ரூபாய் மாநில நிதி ஒதுக்கீட்டில் செயல்படுத்தப்படும்.

ix) நெல்லில் கூடுதல் வினைச்சல் பெறுவதற்காக துத்தநாக சல்பேட், ஜிப்சம் தலா ஒரு இலட்சம் ஏக்கர் பரப்பிற்கு ஐந்து கோடி ரூபாய் மானியத்தில் வழங்கப்படும்.

#### x) விதை விநியோகம்

2022-23 ஆம் ஆண்டில் தமிழ்நாடு மாநில விதை மேம்பாட்டு முகமை (டான்சிடா) மூலம் 30 ஆயிரம் மெட்ரிக் டன் நெல், பயறு வகைகள், எண்ணெய்வித்துக்கள் விதைகள் உற்பத்தி செய்யப்பட்டு விவசாயிகளுக்கு வழங்கப்படும்.

xi) உழவர் பெருமக்களுக்கு வேளாண் கருவிகள் வழங்குதல்  
விவசாயப் பெருமக்கள் மத்தியில் வரவேற்றைப் பெற்றுள்ள "வேளாண் கருவிகள் தொகுப்பு", 2022-23 ஆண்டிலும் அரை இலட்சம் சிறு, குறு விவசாயிகளுக்கு 15 கோடி ரூபாய் மானியத்தில் வழங்கப்படும்.

- xii) இளைஞர்களை வேளாண் தொழில் முனையோராக்குதல்
- வேளாண்மை, தோட்டக்கலை, வேளாண் பொறியியல் பட்டப்படிப்பு படித்த 200 இளைஞர்களுக்கு, 2022-23 ஆம் நிதி ஆண்டில் இரண்டு கோடி ரூபாய் மதிப்பீட்டில் அக்ரி கிளினிக் அல்லது வேளாண் சார்ந்த தொழில் தொடங்குவதற்கு பட்டதாரி ஒருவருக்கு ஒரு கிலீட்சம் ரூபாய் வீதம் நிதி உதவி வழங்கப்படும்.
- xiii) ஊரக இளைஞர்களுக்குத் திறன் மேம்பாட்டுப் பயிற்சி விவசாயம், விவசாயம் சார்ந்த தொழிலை இலாபகரமாக மாற்ற, இரண்டு ஆயிரத்து 500 ஊரக இளைஞர்களுக்கு திறன் மேம்பாட்டுப் பயிற்சிகள் கடந்த ஆண்டைப் போலவே 2022-23 ஆம் ஆண்டிலும் வழங்கப்படும்.
- xiv) வேளாண்மையில் சிறப்பாகச் செயலாற்றும் விவசாயிகளுக்குப் பரிசு
- இயற்கை வேளாண்மை, வினைபொருள் ஏற்றுமதி, புதிய உள்ளுர் கண்டுபிடிப்புகளில் சிறந்து விளங்கும் விவசாயிகளை இந்த அரசு தொடர்ந்து ஊக்குவித்து, பரிசு அளிக்கும், பாராட்டி மகிழும்.
- xv) தமிழ்நாடு விவசாய நிலங்களில் நீடித்த பசுமைப் போர்வைக்கான தியக்கம்
- காடுகள் மழையை ஈர்க்கும் இயற்கை காந்தங்கள். பூமியைக் குளிர்விக்கும் மரகதக்குடைகள். தமிழ்நாட்டில் வேளாண்காடுகளை உருவாக்கி வனப்பரப்பை அதிகரிக்க வேண்டியது அவசியமாகும். பருவநிலை மாற்றங்களைத் தாங்கி விவசாயிகளுக்கு நிரந்தர வைப்புத்தொகையாக எதிர்காலத்தில் நல்ல வருமானத்தைத் தரும் மரம் வளர்ப்பு ஊக்குவிக்கப்படும். 2022-23 ஆம் நிதியாண்டில் 12 கோடி ரூபாய் மதிப்பீட்டில்

செம்மரம், சந்தனம், மகோகணி, தேக்கு போன்ற மதிப்புமிக்க மரக்கன்றுகள் விவசாயிகளுக்கு மாணியத்தில் வழங்கி மரம் சார்ந்த விவசாயம் ஊக்குவிக்கப்படும்.

## 5. தமிழ் நாடு சிறுதானிய இயக்கம்

அனாவில் சிறுத்து, ஊட்டத்தில் பெருத்து, உடலை உறுதியாக்குபவை சிறுதானியங்கள். அவற்றை வழி மொழியும் வகையில், ஜக்கிய நாடுகளின் பொதுச் சபை, 2023 ஆம் ஆண்டினை "சர்வதேச சிறுதானிய ஆண்டாக" அறிவித்துள்ளது. சிறுதானிய உற்பத்தியை ஊக்குவிக்கும் வகையில், கிரண்டு "சிறுதானிய சிறப்பு மண்டலங்கள்" திருவண்ணாமலை, சேலம், கள்ளக்குறிச்சி, விழுப்புரம், கடலூர், தருமபுரி, கிருஷ்ணகிரி, வேலூர் ஆகிய மாவட்டங்களைக் கொண்டும், தூத்துக்குடி, விருதுநகர், மதுரை, தென்காசி, இராமநாதபுரம், சிவகங்கை, தேனி, திருச்சி, கலூர், திண்டுக்கல், அரியலூர், பெரம்பலூர் ஆகிய மாவட்டங்களைக் கொண்டும் உருவாக்கப்படும்.

சிறுதானிய ஊட்டச்சத்துக்கள் பற்றிய முக்கியத்துவத்தை உணர்த்தும் வகையில், விவசாயிகள், தொழில் முனைவோர், உழவர் உற்பத்தியாளர் குழுக்கள், மகளிர் சுய உதவிக்குழுக்கள், தன்னார்வ நிறுவனங்கள், நுகர்வோர் பங்கேற்கும் "சிறுதானிய திருவிழா" மாநில, மாவட்ட அனாவில் நடத்தப்படும். சாகுபடி முதல் மதிப்புக் கூட்டு விற்பனை செய்வது வரை அனைத்து உதவிகளையும் ஒருசேர வழங்கிடும் வகையில், 2022-23 ஆம் ஆண்டில் 92 கோடி ரூபாய் ஒன்றிய, மாநில நிதி ஒதுக்கீடு செய்யப்படும். மாநில உரைக வாழ்வாதார இயக்கத்தின் கீழ் சிறுதானிய சாகுபடி, சிறுதானிய உணவு ஆகியவற்றை சுய உதவிக்குழு மகளிரிடையே ஊக்குவிக்கும் வகையில் 500 குறு விவசாயிகளுக்கு ஒரு கோடி ரூபாய் நிதி ஒதுக்கப்பட்டுள்ளது.

## 6. பயறு பெருக்குத் திட்டம்

பயறுவகை உற்பத்தியில் தன்னிறைவை அடையும் பொருட்டு, துவரை உற்பத்தியை அதிகரித்தல், பயறுவகைகளைத் தரிசு நிலங்களில் சாகுபடியை அதிகரிக்க கிருஷ்ணகிரி, தருமபுரி, திருவண்ணாமலை, சேலம் மாவட்டங்களைக் கொண்ட "துவரை சாகுபடி சிறப்பு மண்டலம்" அமைக்கப்படும். அறுவடைக்குப் பின் பயறுவகைகளை சுத்தப்படுத்தி, மதிப்புக்கூட்டி, விற்பனை செய்வதற்கு உரிய நடவடிக்கைகள் மேற்கொள்ளப்படும்.

2022-23 ஆம் ஆண்டில் 60 கோடி ரூபாய் ஒன்றிய, மாநில அரசு நிதி ஒதுக்கீட்டில் செயல்படுத்தப்படும்.

## 7. நீடித்த நிலையான வருமானத்திற்கு ஒருங்கிணைந்த பண்ணையம்

சாகுபடியுடன், கறவை மாடு, ஆடுகள், நாட்டுக்கோழிகள், தீவனப்பயிர்கள், மரக்கன்றுகள், தேங்க வளர்ப்பு, மண் புழு உரத் தயாரிப்பு, ஊட்டச்சத்து தோட்டம் ஆகிய வேளாண் தொடர்பான பணிகளையும் சேர்த்து மேற்கொள்வதை ஊக்குவிக்கும் வகையில், ஒரு தொகுப்பிற்கு 50 ஆயிரம் ரூபாய் மாணியம் வீதம், 13 ஆயிரம் ஒருங்கிணைந்த பண்ணைய தொகுப்புகள் 65 கோடியே 65 இலட்சம் ரூபாய் ஒதுக்கீட்டில் செயல்படுத்தப்படும்.

## 8. நீடித்த நிலையான பருத்தி இயக்கம்

புறநானுரற்றில் "பண்ணல்வேலி இப்பகை நல்ஜன்றே" என்று பருத்தியை வேலியாக உடைய ஊர்களைப் புலவர்கள் பாராட்டியுள்ளனர்.

2022-23 ஆம் ஆண்டில், தமிழ்நாட்டின் பொருளாதாரத்தில் முக்கிய பங்காற்றும் பருத்தியின்

உற்பத்தியை உயர்த்திட நீடித்த நிலையான பருத்தி இயக்கம், 15 கோடியே 32 இலட்சம் ரூபாய் செலவில் ஒன்றிய, மாநில அரசு நிதி ஒதுக்கீட்டில் செயல்படுத்தப்படும். இத்திட்டத்தின் கீழ் இயற்கை முறை பருத்தி சாகுபடியும் ஊக்குவிக்கப்படும்.

#### **9. சீர்மிகு நெல் சாகுபடித் திட்டம்**

2022-23 ஆம் ஆண்டில் 19 இலட்சம் எக்டரில் நெல் சாகுபடி மேற்கொண்டு, உயர் விளைச்சல் பெற, ஒன்றிய, மாநிலத் திட்டங்கள் வாயிலாக சீர்மிகு நெல் சாகுபடித் திட்டம் மொத்தம் 32 கோடியே 48 இலட்சம் ரூபாய் மதிப்பீட்டில் செயல்படுத்தப்படும்.

#### **10. எண்ணெய்வித்துப் பயிர்களின் பரப்பு , உற்பத்தி பெருக்குத் திட்டம்**

குரியனிருக்கும் திக்கில் முகம் திருப்பிப் புன்னகை புரியும் இயல்பு கொண்டது குரியகாந்தி. குரியகாந்திப் பயிரின் உற்பத்தித் திறனை அதிகரித்து தேசிய அளவில் முதல் மூன்று இடங்களில் தமிழ்நாடு இடம்பெற வேண்டும் என்று மாண்புமிகு முதலமைச்சர் அவர்கள் அறிவித்ததைச் செயல்படுத்திட குரியகாந்திப் பயிரின் சாகுபடிப் பரப்பு, உற்பத்தி, உற்பத்தித் திறன் ஆகியவை உயர்த்தப்படும். தூத்துக்குடி, விருதுநகர், இராமநாதபுரம், தென்காசி, கலூர், திண்டுக்கல், அறியலூர் மாவட்டங்களில் நிலக்கடலை, எள், குரியகாந்தி, ஆமணக்கு ஆகிய எண்ணெய்வித்துப் பயிர்களில் உற்பத்திபினை அதிகரித்திட, 28 கோடியே 50 இலட்சம் ரூபாய் நிதி ஒதுக்கீடு செய்யப்படும்.

#### **11. மின்னணு வேளாண்மைத் திட்டம் (Digital Agriculture) மாண்புமிகு பேரவைத் தலைவர் அவர்களே,**

மாண்புமிகு முதலமைச்சர் அவர்கள் அனைத்து திட்ட முன்னேற்றங்களை நிகழ்நிலையில் தெரிந்து கொள்வதற்காக, "முதலமைச்சரின் மின்னணு தகவல் பலகை" (CM Dash Board) ஒன்றை வடிவமைத்துக் கண்காணித்து வருகிறார்கள். அதேபோன்று இதன் முக்கியத்துவத்தினை உணர்ந்து, வேளாண் துறையும் மின்னணு வேளாண்மைத் திட்டத்தினை வடிவமைத்துள்ளது என்பதைப் பெருமையுடன் தெரிவித்துக் கொள்கிறேன்.

விதை முதல் வினாச்சல் வரை அனைத்துத் தொழில்நுட்பங்களையும் மின்னணு முறையில் உழவன் செயலி மூலம் பெறலாம். வினாநிலங்கள் வாரியாக விதைப்பு முதல் விற்பனை வரை அனைத்து தொழில்நுட்பங்களையும் மின்னணு முறையில் விவசாயிகளுக்கு தெரிவித்து, அதிக வருமானம் பெற வழிவகை செய்யப்படும்.

- i. வினாநிலங்கள் வாரியாக பயிர்த்திட்டம் தயாரிக்க அனைத்துக் கிராம புல எண்களுக்கும் புனியிடக்குறியீடு (Geo Tagging) வழங்கப்படும். தொடர்ந்து, உடைமைதாரர்களின் அடிப்படை விவரங்கள், மண்வளம், சாகுபடி விவரங்கள் இணைக்கப்படும். தமிழகத்தின் ஏழு வேளாண் மண்டலங்கள், 1330 குறு வேளாண் மண்டலங்களாக பகுக்கப்பட்டு, உற்பத்திக் காரணிகளின் அடிப்படையில் புதிய சாகுபடித்திட்டம் படிப்படியாக பரிந்துரைக்கப்படும்.
- ii. தமிழ்நாடு மின்னணு ஆளுமை முகமை (TNeGA), தமிழ்நாடு வேளாண்மைப் பல்கலைக்கழகத்துடன் இணைந்து பூச்சி மற்றும் நோய்கள் செயற்கை நுண்ணறிவு தொழில்நுட்பத்தின் (Artificial Intelligence) மூலம் கண்காணிக்கப்பட்டு குறுஞ்செய்தி வாயிலாக

விவசாயிகளுக்கு உடனுக்குடன் பயிர்பாதுகாப்பு தொடர்பான பரிந்துரைகள் வழங்கப்படும்.

- iii. தமிழ்நாடு வேளாண்மைப் பல்கலைக்கழகம், தமிழ்நாடு ட்ரோன் கழகத்துடன் இணைந்து ஏழு உழவர் பயிற்சி நிலையங்களில் ட்ரோன்கள் மூலம் பூச்சிக்கொல்லி மருந்து தெளித்தல், பயிர்வளர்ச்சி நிலை கண்டறிதல் குறித்து விவசாயிகளுக்குப் பயிற்சியளிக்கப்படும்.
- iv. தானியங்கி முறையில் நீர்ப்பாசனம், நீர்வழி உரமிடல் ஆகிய நவீன தொழில்நுட்ப பயிற்சியினை விவசாயிகளுக்கு அளிப்பதற்காக, வேளாண்மை, தோட்டக்கலை அரசுப்பண்ணைகளில் உரிய அமைப்புகள் நிறுவப்படும்.
- v. "உழவனின் உள்ளத்திலே புயல் கிருக்குமானால் வயலிலே வளம் காண முடியாது" என்றார் பேரநினூர் அண்ணா. அப்பெருந்தகையின் எண்ணத்திற்கு வண்ணம் தரும் வகையில் உழவனின் உள்ளத்தில் உள்ள ஏக்கத்தினை போக்கும் நோக்கோடு "தமிழ் மண் வளம்" என்ற தனி இணைய முகப்பு (Portal) தமிழ்நாடு வேளாண்மைப் பல்கலைக்கழகத்துடன் இணைந்து உருவாக்கப்படும். இதனால், விவசாயிகளின் நிலங்களின் புல எண் வாரியாக மண் வளத்தினைத் தெரிந்துகொள்ள முடியும். மேலும் மண் வளப் பரிந்துரை அட்டையினையும் தாங்களே அச்சிட்டு கொள்ள முடியும் இதன் மூலம் மண் வளத்திற்கேற்ற , வேளாண், தோட்டக்கலை, மரப்பயிர்கள் பரிந்துரை செய்யப்படும்.
- vi. "தொலையுணர்தல்" (Remote Sensing) தொழில்நுட்பம் மூலம் நில உடைமை, பருவம் வாரியாக பயிர்களின் சாகுபடிப் பரப்பு, வேளாண் சந்தை நுண்ணறிவுப் பிரிவின் மூலம் விலை கணிக்கப்பட்டு, விவசாயிகளுக்குத் தெரிவிக்கப்படும். இதன் மூலம் வினை பொருட்களுக்கு ஏற்ற விலை கிடைக்கும்.

vii. திட்ட செயல்பாட்டில் வெளிப்படைத்தன்மை:

வேளாண்மை-உழவர் நலத்துறையின் மூலம் செயல்படுத்தப்படும் பல்வேறு திட்டங்களின் கீழ், பயணாளிகளை வெளிப்படைத்தன்மையுடன் தேர்வு செய்திட, அனைத்து திட்டங்களிலும் படிப்படியாக கணினியில் பயணாளிகளைப் பதிவு செய்யும் முறை அமல்படுத்தப்படும்.

- viii. விவசாயிகளுக்குத் தேவையான விதைகள், நடவுக்கண்றுகள், பழமரச்செடிகள், தென்னை மரக்கண்றுகளை கணினியில் முன்கூட்டி யே பதிவு செய்து காலத்தே சாகுபடி செய்ய ஏற்பாடு செய்யப்படும்.

- ix. விவசாயக் கலைத் தொழிலாளர்கள் தங்களது விவரங்களை நேரடியாகவோ, முகவர் மூலமாகவோ மாவட்டம், வட்டம், கிராமம் வாரியாக திறன் ரீதியாக புதிய செயலியில் பதிவு செய்துகொள்ள வழிவகை செய்யப்படும். இதன் மூலம் விவசாயக் கலைத் தொழிலாளர்களுக்கு வேளாண் சேவை நிறுவனங்கள் மூலம் போதிய வேலை வாய்ப்பு கிடைக்கும் என்பதோடு, விவசாயப் பணிகளை உரிய பருவத்தில் மேற்கொள்ளவும் இச்செயலி பயன்படும்.

- x. வேளாண்மை விரிவாக்க மையங்களில் பணமில்லா பரிவர்த்தனை

விவசாயிகள் வேளாண்மை விரிவாக்க மையங்களில் இடுபொருட்களைப் பெறும்போது, தங்கள் பங்களிப்புத் தொகையினை இசலாண், கிரெடிட் கார்ட், டெபிட் கார்ட், ஒருங்கிணைந்த பணப் பரிவர்த்தனை (UPI) மூலம் செலுத்த வழிவகை செய்யப்படும். இத்திட்டம் முதற்கட்டமாக மாவட்டத்திற்கு ஒரு வட்டாரத்தில் செயல்படுத்தப்படும்.

மேற்கூறிய புதிய மின்னணு தொழில்நுட்பங்களை உள்ளடக்கிய இத்திட்டம் எட்டு கோடி ரூபாய் செலவில்

ஒன்றிய, மாநில அரசு நிதி ஒதுக்கீட்டில் செயல்படுத்தப்படும் என்பதை இந்த அவையில் பெருமையுடன் சமர்ப்பிக்கின்றேன்.

**12. தங்கப் பயறு - சோயா பீன்ஸ் சாகுபடிப் பற்பளவை அதிகரித்தல்**

குறுகியகாலப் பயிரான சோயா பீன்ஸ் சாகுபடிப் பற்பலை அதிகரிக்கும் நோக்கத்தில் முதற்கட்டமாக தஞ்சாவூர், சேலம், திருவள்ளூர், திருநெல்வேலி, விழுப்புரம் கடலூர் ஆகிய மாவட்டங்களில் ஒரு கோடியே 20 இலட்சம் ரூபாய் நிதி ஒதுக்கீட்டில் ஒன்றிய, மாநில நிதியுதவியுடன் கித்திட்டம் செயல்படுத்தப்படும்.

**13. மயிலாடுதுறையில் புதிதாக மண் பரிசோதனை நிலையம்**

மண்ணில் உள்ள சத்துக்களை ஆய்வு செய்து, விவசாயிகளுக்கு உரிய பரிந்துரை வழங்கினால் உரமிடுதலை சீர்ப்படுத்தி சாகுபடி செலவினைக் குறைக்க இயலும். இந்த வகையில், புதிதாக துவக்கப்பட்ட மாவட்டமான மயிலாடுதுறையில் விவசாயிகளின் நலனுக்காக, 2022-23 ஆம் ஆண்டில் புதிய மண்பரிசோதனை நிலையம், 75 இலட்சம் ரூபாய் செலவில் அமைக்கப்படும்.

**14. உயர்தா உள்ளூர் இரகங்களை பிரபலப்படுத்துவதற்கான கண்காட்சிகள் (Genetic Diversity Fairs)**

நமக்குத் தேவையான விரும்பத்தக்க குணங்களையுடைய பாரம்பரியமிக்க பல்வேறு உள்ளூர் பயிர் இரகங்களைக் கண்டறிந்து இரக மேம்பாட்டுக்கான ஆய்வுகளில் பயன்படுத்தினால், நமது பகுதிக்கேற்ற சிறந்த இரகங்களை உருவாக்க முடியும். கிதற்கென, ஆண்டுக்கு மூன்று முறை உள்ளூர் இரகங்களை பிரபலப்படுத்துவதற்கான கண்காட்சிகள்

மாவட்டந்தோறும் நடத்தப்படும். இத்தகைய கண்காட்சிகளில் விவசாயிகள் கலந்து கொண்டு, உயர்தர இரகங்களைக் காட்சிப்படுத்தலாம். வேளாண் விஞ்ஞானிகளும் இக்கண்காட்சிகள் வாயிலாக, வீரியமிக்க குணங்களைக் கொண்ட இரகங்களைக் கண்டறிந்து, புதிய இரகங்களை உருவாக்கலாம். இதற்காக அரசு 2022-23 ஆம் ஆண்டில் ஒரு கோடியே 50 லில்ட்சம் ரூபாய் நிதியினை ஒதுக்கீடு செய்யும்.

**15. ஆதி திராவிடர், பழங்குடியின சிறு, குறு விவசாயிகளுக்கு கூடுதலாக 20 சதவிகித மானியம்.**

இவ்வரசினால் செயல்படுத்தப்படும் உயர்மதிப்பு வேளாண் திட்டங்களில், ஆதிதிராவிட, பழங்குடியின வகுப்பைச் சார்ந்த சிறு, குறு விவசாயிகளுக்கு அவர்களின் பங்குத்தொகையினை குறைத்து உதவிடும் வகையில், நடைமுறையில் உள்ள மானியத்துடன்,

20 சதவீத கூடுதல் மானியம் மாநில அரசு நிதியிலிருந்து வழங்கப்படும். இதற்கென 2022-23ஆம் ஆண்டில் ஐந்து கோடி ரூபாய் நிதி ஒதுக்கீடு செய்யப்படும்.

**16. பயிர்களில் பூச்சி நோய்த் தாக்குதலை எதிர்கொள்ள சிறப்பு நிதி**

மாறி வரும் காலநிலைகளினால் பயிர்களில் திமெரன்று பூச்சி, நோய்த் தாக்குதல்கள் ஏற்படுவது சமீப காலங்களில் அதிகரித்துள்ளது. புதிய பூச்சிகள், நோய் ஆகியவற்றின் தாக்கம் தென்படத் துவங்கியவுடனே அவற்றை எதிர்கொள்ளும் வகையில் ஐந்து கோடி ரூபாய் கொண்ட ஒரு சிறப்பு நிதி ஒதுக்கப்பட்டு,

பூச்சி நோய்த்தாக்குதலைக் கட்டுப்படுத்துவதற்கான நடவடிக்கைகள் மேற்கொள்ளப்படும்.

## சர்க்கரைத் துறை

பண்டைத் தமிழர்கள் கரும்பைக் கசக்கி சாறு பிழிந்து சர்க்கரையாக்கும் தொழில் நுட்பத்தைத் தெரிந்து வைத்திருந்தனர் என்பதைக் 'கரும்பாட்டிக் கட்டி சிறுகாலைக் கொண்டார்' என்று நாலடியார் நவில்கிறது. கடித்தாலும் சுவை தருகிறது கரும்பு, காப்ச்சினாலும் வெல்லம் தருகிறது அதன் சாறு. தொழில் துறை வசமிருந்த சர்க்கரைத் துறை வேளாண் துறைக்கு மாற்றப்பட்டது உழவர்களுக்கு ஓர் இனிப்பான செய்தி.

கரும்பு உற்பத்தி, சர்க்கரைக் கட்டுமானத்தை உயர்த்துவதற்காக, தமிழ்நாடு அரசு பல்வேறு சீரிய நடவடிக்கைகளை மேற்கொண்டு வருகிறது. கூட்டுறவு, பொதுத்துறை, தனியார் சர்க்கரை ஆலைகள் அதிக மக்குல் தரக்கவடிய, அதிக சர்க்கரைக் கட்டுமானம் கொண்ட கரும்பு இரகங்களைப் பயிரிட இவ்வரசு சிறப்பு கவனம் செலுத்தி வருகிறது.

சர்க்கரை ஆலைகளின் செயல்திறனை மேலும் மேம்படுத்திடவும், கரும்பு விவசாயிகளின் நலனைக் கருத்தில் கொண்டும், 2022-23 ஆம் நிதியாண்டில் பின்வரும் திட்டங்கள் செயல்படுத்தப்படும்.

### 17. கரும்பு விவசாயிகளுக்கு சிறப்பு ஊக்கத் தொகை

கரும்பு விவசாயிகள், விவசாய சங்கங்களின், கரும்பு விலையை உயர்த்தி வழங்க வேண்டும் என்ற நீண்ட நாள் கோரிக்கையை கணிவுடன் பரிசீலனை செய்து, கரும்பு விவசாயிகளின் நலனைக் காக்கும் வகையில், சென்ற ஆண்டினைப் போலவே, 2021-22 அரவைப் பருவத்தில் சர்க்கரை ஆலைகளுக்கு பதிவு செய்து கரும்பு வழங்கும் தகுதியுள்ள விவசாயிகளுக்கு தமிழக அரசின் சிறப்பு

ஊக்கத்தொகையாக கரும்பு டன் ஒன்றிற்கு 195 ரூபாய் வழங்கப்படும். இத்திட்டத்தின் மூலம் சுமார் ஒரு இலட்சத்து 20 ஆயிரம் கரும்பு விவசாயிகள் பயன்பெறுவர்.

#### **18. கரும்பு சாகுபடி மேம்பாட்டுத்திட்டம்**

கரும்பு விவசாயிகளின் சாகுபடி செலவைக் குறைக்கும் நோக்குடன், வல்லுநர் விதைக்கரும்பு, திசுவளர்ப்பு நாற்றுக்கள், பருசீவல் நாற்றுக்கள், ஒரு பரு விதைக்கரும்பு, உயிர் உரங்கள், கரும்பு சோகை உரிக்கும் கருவிகள், நீரில் கரையும் உரங்கள், ஒட்டுண்ணி அட்டைகள் ஆகியவற்றை வழங்குவதற்கும், கரும்பு சோகையை தூளாக்குவதற்கும், கைவட்டாலிக் டிப்ளர் நிறுவுவதற்குமான திட்டம் வரும் நிதி ஆண்டில் 10 கோடி ரூபாய் ஒன்றிய, மாநில அரசு நிதியில் செயல்படுத்தப்படும்.

#### **19. சர்க்கரை ஆலைகளில் உள்ள ஆய்வுக் கூடங்களை நவீனப்படுத்துதல்**

சர்க்கரை ஆலைகளில் உள்ள ஆய்வுக்கூடங்களில் ஆய்வுகளை விரைந்தும் துல்லியமாகவும் மேற்கொள்ளும் வகையில் அமராவதி, அறிஞர் அண்ணா, செய்யார், செங்கல்ராயன், தருமபுரி, கள்ளக்குறிச்சி-1, கள்ளக்குறிச்சி - 2, எம்.ஆர்.கே., மதுராந்தகம், பெரம்பலூர், சுப்பிரமணிய சிவா, சேலம், திருப்பத்தூர், திருத்தணி, வேலூர் ஆகிய 15 கூட்டுறவு, பொதுத்துறை சர்க்கரை ஆலைகளில் உள்ள ஆய்வுக்கூடங்கள் மொத்தம் மூன்று கோடி ரூபாய் மாநில அரசு நிதி ஒதுக்கீட்டில் நவீனப்படுத்தப்படும்.

#### **20. என்.பி.கே.ஆர்.ஆர் (NPKRR) கூட்டுறவு சர்க்கரை ஆலையை மீண்டும் துவக்குதல்**

மயிலாடுதுறை மாவட்டத்தில் அமைந்திருக்கும் ஒரே சர்க்கரை ஆலையான நடிப்பிசைப் புலவர் கே.ஆர். ராமசாமி கூட்டுறவு சர்க்கரை ஆலை, கரும்பு பற்றாக்குறை காரணமாக கடந்த 2016-17 அரசைப்பருவம் முதல் தியங்காமல் திருந்து வருகிறது. விவசாயிகளின் நீண்ட நாள் கோரிக்கையை ஏற்று ஆலையை மீண்டும் தியக்குவதற்கான சாத்தியக்கூறுகளை ஆய்வு செய்து நடவடிக்கை எடுக்கும் வகையில் குழு ஒன்று அமைக்கப்படும்.

#### **21. சர்க்கரை ஆலைகளில் நவீன தானியங்கி எடைத்தளங்கள் அமைத்தல்**

கூட்டுறவு மற்றும் பொதுத்துறை சர்க்கரை ஆலைகளில் விவசாயிகளிடமிருந்து பெறப்படும் கரும்பினைத் துல்லியமாக எடையிடும் வகையிலும் கரும்பிற்கான விலையினை விவசாயிகளுக்கு விரைந்து வழங்கிடும் வகையிலும், 15 கூட்டுறவு, பொது சர்க்கரை ஆலைகளில் ஒரு கோடியே ஐம்பது இலட்சம் ரூபாய் மாநில அரசு நிதி ஒதுக்கீட்டில் தற்போது பயன்பாட்டில் உள்ள எடைத்தளங்கள் கணினி மூலம் தானியங்கி முறைக்கு மேம்படுத்தப்படும். இத்திட்டத்தின் மூலம் கரும்பு எடை விவரங்கள் விவசாயிகளுக்கும், வாகன ஒட்டுநர்களுக்கும், களப்பணியாளர்களுக்கும், குறுஞ்செய்தியாக (SMS) உடனுக்குடன் அனுப்பப்படுவது உறுதி செய்யப்படும்.

#### **தோட்டக்கலை-மலைப் பயிர்கள் துறை**

தோட்டக்கலை என்கின்ற இன்னொரு கிறகு மூலம் உழவர்கள் நலனை பாதுகாக்கும் பணியை இத்துறை ஆற்றுகிறது. நறுமணம் வீசும் மலர்களையும், ஊட்டச்சத்து நிறைந்த காய்கறிகளையும், பல்கலை மிகுந்த பழங்களையும்

பதார்த்தங்களுக்கு வாசனை சேர்க்கும் பயிர்களையும், காலை மாலையில் பருகும் பானங்களையும் தோட்டக்கலைத் துறையே தந்து வேளாண் துறையின் மகுடத்தில் மாணிக்கப் பரலாய், மயிலிறகாய் இருக்கிறது.

**22. தொகுப்பு அனுகுமுறையில் நுண்ணீர்ப்பாசன முறையினை மேம்படுத்த சிறப்புத்திட்டம்**

தமிழகத்தில், தொகுப்பு அனுகுமுறையில் சிறுகுறு விவசாயிகளுக்கு 100 சதவிகிதமும், ஒதர விவசாயிகளுக்கு 75 சதவிகித மாணியமும் வழங்கி, சொட்டுநீர்ப்பாசனம் அமைத்து பாசன சாகுபடிப் பரப்பினை அதிகரிக்க இவ்வரசு முனைப்புடன் செயல்பட்டு வருகிறது. 2022-23 ஆம் ஆண்டில், இரண்டு தீவட்சத்து 50 ஆயிரம் ஏக்கர் பரப்பில், 960 கோடி ரூபாய் ஒன்றிய, மாநில நிதியில் கித்திட்டம் தொடர்ந்து செயல்படுத்தப்படும்.

**23. தமிழ்நாடு அங்கக் வேளாண்மை இயக்கம் (Tamil Nadu Organic Farming Mission)**

தோட்டக்கலைத் துறை மூலம் தமிழகத்தின் அனைத்து மாவட்டங்களிலும், 50 எக்டர் அளவிலான தொகுப்புகள் (Cluster based) மாவட்டத்திற்கு இரண்டு என்ற விகிதத்தில் ஏற்படுத்தப்பட்டு, தமிழ்நாடு அங்கக் வேளாண்மை இயக்கம் செயல்படுத்தப்படும்.

இத்தொகுப்பிலுள்ள விவசாயிகளுக்கு சிறப்புப் பயிற்சிகள் வாயிலாக அங்கக் சாகுபடி குறித்த புரிதலை ஏற்படுத்துதல், மண்வளம் குறித்து தகவல்கள் கொடுத்துதல், உயிர் உரங்கள் குறித்த ஆலோசனையும் இடுபொருட்களையும் வழங்குதல், வினைபொருட்களில் உள்ள இரசாயனத் தன்மையினை ஆராய்வதற்கான ஆய்வுகங்கள் ஏற்படுத்துதல், அங்கக் சான்றளிப்புத் துறையில் பதிவு செய்தல், போன்ற பல

செயல்பாடுகளுடன் இத்திட்டம், 30 கோடி ரூபாய் செலவில் ஒன்றிய, மாநில அரசு நிதியில் செயல்படுத்தப்படும். மேலும், இயற்கை எருவிற்கான மாட்டுக்கொட்டகை, மண்புமு உரக்கடன்கள் போன்றவை ஊரக வளர்ச்சித் துறையுடன் இணைந்து அமைக்கப்படும்.

#### **24. ஏற்றம் தரும் மாற்றுப் பயிர் சாகுபடி திட்டம்**

ஏற்றம் தரும் மாற்றுப் பயிர் திட்டத்தில், குறைந்த வருமானத்தைத் தரக்கூடிய பயிர்களுக்கு மாற்றாக காய்கறிகள், பழங்கள், மலர்கள், சுவைதானிதப் பயிர்களை சாகுபடி செய்யவும், தானியப்பயிர்களின் அறுவடையைத் தொடர்ந்து குறுகிய கால காய்கறிகள், பழங்கள் பயிரிடவும் ஊக்குவிக்கப்படும்.

**இத்திட்டத்திற்கு,** 16 **கோடி ரூபாய்** நிதி ஒதுக்கப்பட்டு, 20 ஆயிரம் ஏக்கரில் ஒன்றிய, மாநில அரசு நிதியில் செயல்படுத்தப்படும்.

#### **25. பழப்பயிர்கள் மேம்பாட்டு இயக்கம்**

பழப்பயிர்கள் சாகுபடியை 22 ஆயிரம் ஏக்கரில் மேற்கொண்டு உற்பத்தியை அதிகரிக்க தமிழகத்தில் இவ்வாண்டு "பழப்பயிர்கள் மேம்பாட்டு இயக்கம்" செயல்படுத்தப்படும். நடவுச்செடிகளையும் இதர இடுபொருட்களையும் வழங்கி இத்திட்டம் ஊக்குவிக்கப்படும்.

தரமான மா, கொய்யா, சப்போட்டா, நாவல், பலா, இலந்தை, மாதுளை போன்ற நடவுச்செடிகளுக்கு முன் பதிவு செய்வது முதல் இடுபொருட்கள் விநியோகம், தரம் குறித்த கருத்துகளைப் பதிவு செய்தல் வரை அனைத்து செயல்பாடுகளும் இணையவழியில் மேற்கொள்ளப்படும். இத்திட்டம், 20 கோடியே 21 இலட்சம் ரூபாய் ஒன்றிய, மாநில அரசு நிதியில் செயல்படுத்தப்படும்.

**26. உயர் விளைச்சல் பெற துவிலிய பண்ணையைத் திட்டம் (Precision Farming)**

புதிய தொழில் நுட்பங்களை பயன்படுத்தி, தோட்டக்கலைப் பயிர்களின் உற்பத்தித் திறனை அதிகரிக்கும் வகையில் துவிலிய பண்ணையை செயல்படுத்தப்படும். இம்முறையில், இடுபொருட்கள், பணி ஆட்களின் செலவினம் குறைவதோடு, அதிக மகசுல் மற்றும் ஏற்றுமதித் தரம் வாய்ந்த விளைபொருட்கள் கிடைக்கிறது. இத்திட்டம் எட்டாயிரத்து 300 ஏக்கர் பரப்பளவில் ஜந்து கோடி ரூபாய் மாநில நிதியில் விவசாயிகளுக்கு நடவுச்செடிகள், விதைகள் இடுபொருட்கள் வழங்கி, உயர் தொழில்நுட்பத்துடன் சாகுபடி செய்ய ஊக்குவிக்கப்படும்.

**27. ஊடுபயிர் சாகுபடியை ஊக்குவித்தல்.**

ஊடுபயிர் சாகுபடியை ஊக்குவிக்கும் பொருட்டு, தென்னை, மா, கொய்யா, வாழை பயிரிட்டுள்ள சிறு/குறு விவசாயிகளுக்கு "ஊடுபயிர் தொகுப்பு" வழங்கப்படும். இத்திட்டம் 38 ஆயிரம் ஏக்கர் பரப்பில், 27 கோடியே 51 இலட்சம் ரூபாய் நிதியில் செயல்படுத்தப்படும்.

**28. உயர் தொழில்நுட்ப முறையில் தோட்டக்கலைப் பயிர்கள் சாகுபடி (Hi-tech Horticulture)**

அதிக வருவாய் அளிக்கக்கூடிய பசுமைக் குடில்கள், நிழல் வலைக் குடில்கள், நிலப்போர்வை அமைத்தல் போன்ற உயர் தொழில்நுட்பங்கள் மூலம் வண்ணக் குடைமிளகாய், தக்காளி, வெள்ளாரி, கொய்மலர்கள் மற்றும் காய்கறிகள் பயிரிட 25 கோடியே 15 இலட்சம் ரூபாயில் அமைக்கப்படும்.

மேலும் நகர்ப்புர மக்கள் தங்களுக்கு தேவையான காப்கறிகளையும் கீரைகளையும் வளர்த்துப் பயன்பெறும் வகையில் கைவட்டுப்போனிகள், செங்குத்துத் தொட்டத் தளைகள் (Vertical Garden) 500 பயனாளிகளுக்கு ரூபாய் 75 இலட்சம் நிதியில் வழங்கப்படும்.

#### **29. ஆதிதிராவிடர், பழங்குடியினர் வாழ்வாதாரத்தை மேம்படுத்த நுண்ணீர்ப் பாசன திட்டம்**

தமிழ்நாடு ஆதிதிராவிடர் வீட்டு வசதிக்கழகம் (TAHDCO) மூலம் தட்கல் மின் இணைப்பு வழங்கிட தேர்வுசெய்யப்பட்ட இரண்டாயிரம் ஆதிதிராவிட, பழங்குடியின விவசாயிகளுக்கு ஆழ்குழாய்க்கிணறு, மின் மோட்டார், நுண்ணீர்ப் பாசனம் அமைப்பதற்கு

20 கோடி ரூபாய் ஒன்றிய, மாநில நிதி ஒதுக்கீடு செய்யப்படும்.

#### **30. தேனீ தொகுப்புகள் உருவாக்குதல்**

நூற்றுக்கணக்கான மலர்களில் உழைத்து ஒரு சொட்டுத்தேனை உற்பத்தி செய்து உழைப்பின் உன்னத்தை உணர்த்தும் சுறுசுறுப்பிற்கு சொந்தக்காரர்கள் தேனீக்கள். மலர்களில் மகரந்த சேர்க்கை செய்ய தேனீக்கள் தூதுவர்களாகச் செயல்படுபவை. தேனீக்கள் வளர்ப்பதினால் தேன் உற்பத்தி அதிகரிக்கும், பயிர் உற்பத்தியும் பெருகும். விவசாயிகளின் வருமானமும் உயரும். இதனைக் கருத்தில் கொண்டு, 37 தேனீ தொகுப்புகள் (Cluster based) எட்டு கோடியே 58 இலட்சம் ரூபாய் நிதி ஒதுக்கீட்டில் ஒன்றிய மாநில அரசு நிதியில் அமைக்கப்படும்.

தரமான தேனீ குடும்பங்கள், உபகரணங்கள் உற்பத்தி செய்யும் மையங்கள் அமைத்துத்தர உதவி செய்யப்படும். இதன் மூலம் புதிய தொழில் முறைவோர்கள் உருவாக்கப்படுவார்கள்.

பெண்களுக்கு முக்கியத்துவம் அளிக்கும் நோக்கத்தில், இத்திட்டம் ஆதி திராவிடர் மற்றும் பழங்குடியினர் நலத்துறை, ஊரக வளர்ச்சித் துறை, கதர் துறையோடு இணைந்து செயல்படுத்தப்படும். மாநில ஊரக வாழ்வாதார இயக்கத்தின் கீழ் 2022-23 ஆம் ஆண்டில் சுய உதவிக் குழுக்களின் வருமானத்தை உயர்த்தும் வகையில், மூன்றாயிரத்து 350 தேர்ந்தெடுப்புகள்

இரு கோடியே 67 இலட்சம் ரூபாய் மதிப்பீட்டில் அமைக்கப்படும்.

### **31. மலர் சாகுபடி மூலம் தினசரி வருமானம்**

உதிரிப்புக்கள் உற்பத்தியில் தேசிய அளவில் தமிழ்நாடு இரண்டாம் இடத்தில் உள்ளது. மல்லிகை சாகுபடி பற்பு, உற்பத்தியில் முதலிடம் வகிக்கிறது. மகளிரின் அன்றாட வருமானத்தை உயர்த்தவும், மல்லிகை, சம்பங்கி, சாமந்தி, ரோஜா, செவ்வந்தி போன்ற மலர்கள் சாகுபடியை நான்கு ஆயிரத்து 250 ஏக்கரில் மேற்கொள்ள, ஐந்து கோடியே 37 இலட்சம் ரூபாய் நிதியில் திட்டம் செயல்படுத்தப்படும்.

### **32. உழவர் சந்தைகளில் காய்கறி வரத்தை அதிகரிப்பதற்கான சிறப்பு திட்டம்**

காய்கறிகளின் வரத்து குறைவாக உள்ள உழவர் சந்தைகளைக் கண்டறிந்து, சிறப்புக் கவனம் செலுத்தி, அதனைச் சுற்றியுள்ள கிராமங்களில் காய்கறிகள் சாகுபடி செய்ய ஊக்குவிக்கப்படும். அதன்படி இவ்வாண்டு காய்கறிகளை கூடுதலாக ஆறு ஆயிரத்து 250 ஏக்கரில் பயிரிட விடைகள், குழித்தட்டு நாற்றுகள், இடுபொருட்கள் ஆகியவற்றை வழங்கி இத்திட்டம் ஐந்து கோடி ரூபாய் நிதியில் மாநில அரசு நிதியில் செயல்படுத்தப்படும். இதன்மூலம், உழவர் சந்தைகளுக்கு காய்கறிகள் வரத்து அதிகரிக்கவும், தொடர்ந்து கிடைக்கவும் வழிவகை செய்யப்படும்.

**33. கிழங்கு வகை சுவை தானித பயிர்கள் சாகுபடி ஊக்குவிப்பு**  
**இஞ்சி மருசள் பைங்கறி பிறவும்**  
**பல்வேறு தாரமொடு கல்லகத்து சண்டி**

என மதுரைக்காஞ்சி இஞ்சி, மருசள் பற்றி குறிப்பிடுகிறது.

உள்நாட்டு, அயல்நாட்டு சந்தைகளில் மருசள், இஞ்சி தேவையை பூர்த்தி செய்யும் வகையில், உழவு, நடவுக்குரிய விதைக்கிழங்குகள், இதர இடுபொருட்களுக்கு பின்னேற்பு மானியம் வழங்கப்படும். இத்திட்டம், ஆறு ஆயிரத்து 250 ஏக்கர் பரப்பளவில் மூன்று கோடி ரூபாய் நிதியில் செயல்படுத்தப்படும்.

**34. பூண்டு சாகுபடிக்கு முக்கியத்துவம்**

மருத்துவ குணம் நிறைந்த பூண்டு சாகுபடி, புதிதாக கல்வராயன் மலை, கொல்லிமலை போன்ற வாய்ப்புள்ள இதர பகுதிகளுக்கும் விரிவுபடுத்தப்படும். ஆயிரத்து 250 ஏக்கர் பரப்பளவில் ஏக்கருக்கு எட்டு ஆயிரம் ரூபாய் வீதம், ஒரு கோடி ரூபாய் நிதியில் இத்திட்டம் செயல்படுத்தப்படும்.

**35. தோட்டக்கலைப் பயிர்களில் பாரம்பரிய இரகங்களை மீட்டெடுத்தல்**

தமிழ்நாட்டில் தொன்று தொட்டு சாகுபடி செய்யப்பட்டு வந்த பாரம்பரிய இரக பழப் பயிர்கள், காப்கறிப் பயிர்கள், மூலிகைப் பயிர்கள் போன்றவை காலப்போக்கில் மறைந்து விட்டன. 'இனி விதையே பேராயுதம்' - என்ற நம்மாழ்வார் கவற்றுக்கு இணங்க தோட்டக்கலை பயிர்களின் பாரம்பரிய இரகங்களை மீட்டெடுத்து தற்சார்பினை உறுதிப்படுத்திடும் வகையில், பாரம்பரிய காப்கறிகள், பழங்களின் இரகங்களைப் பாதுகாக்க, சேகரிப்பு மையங்கள் அரசு தோட்டக்கலை பண்ணைகளில் ஏற்படுத்தப்படும்.

சிறப்புத் தன்மைகள் கொண்ட பாரம்பரிய காய்கறிகளான கண்ணாடிக்கத்தரி, ஆண்டார்குளம் கத்தரி, கொட்டாம்பட்டி கத்தரி, வரிக்கத்தரி, வாசுதேவநல்லூர் கத்தரி போன்ற கத்தரி இரகங்களும், பள்ளப்பட்டி தேன் முருங்கை, கரும்பு முருங்கை போன்ற முருங்கை இரகங்களும், குழித்தக்காளி, கொடித் தக்காளி, அண்ணஞ்சி தக்காளி போன்ற தக்காளி இரகங்களும், ஆணைகொம்பன், சிவப்பு வெண்டை போன்ற உள்ளார் இரக காய்கறிகளை விவசாயிகள் பயிரிட ஊக்குவிக்கப்படும். இதற்குத் தேவையான காய்கறி விதைகள், விவசாயிகளுக்கும், வீட்டுத் தோட்டத்தில் பாரம்பரிய இரகங்களைப் பயிரிட விரும்பும் பொதுமக்களுக்கும், அரசு தோட்டக்கலைப் பண்ணைகளில் உற்பத்தி செய்து வழங்கப்படும். இத்திட்டம், ஏக்கருக்கு எட்டாயிரம் ரூபாய் வீதம் இரண்டாயிடத்து 500 ஏக்கர் பரப்பில் இரண்டு கோடி ரூபாய் ஒன்றிய, மாநில அரசு நிதியில் செயல்படுத்தப்படும்.

### **36. தக்காளி விலையினை சீராக்க பருவமில்லா காலங்களிலும் தக்காளி சாகுபடியை ஊக்குவித்தல்**

தமிழ்நாட்டில் தக்காளிப் பயிரானது வீட்டுத் தோட்டம், பாதுகாக்கப்பட்ட சூழல், பரந்த பரப்புகள் ஆகியவற்றில் சுமார் 53,000 எக்டரில் பயிரிடப்பட்டு 16 இலட்சம் மெட்ரிக் டன் உற்பத்தி செய்யப்படுகிறது. சந்தைப்படுத்துதலில் ஏற்படும் விலை ஏற்ற இறக்கங்கள், தக்காளி விவசாயிகளின் பொருளாதாரத்தை பெரிதும் பாதிக்கின்றன.

உற்பத்தி குறைவாக உள்ள மே, ஜூன், அக்டோபர், நவம்பர், டிசம்பர் ஆகிய மாதங்களில் சாகுபடியினை அதிகரிக்கும் விதமாக, தக்காளி விவசாயிகளுக்கு, ஊக்கத்தொகையாக அல்லது இடுபொருட்களாக, ஏக்கருக்கு

எட்டாயிரம் ரூபாய் மாணியத்தில், ஐந்து ஆயிரம் ஏக்கரில், இத்திட்டம் நான்கு கோடி ரூபாய் ஒன்றிய, மாநில அரசு நிதியில் செயல்படுத்தப்படும்.

### **37. அரசு மாணவியர் விடுதிகளில் தோட்டம் அமைத்தல்**

தமிழ்நாட்டிலுள்ள அனைத்து அரசு மாணவியர் விடுதிகளிலும் காப்கறி, பழங்கள், மூலிகைச் செடிகளுக்கான தோட்டம் அமைக்கப்படும். இத்தோட்டங்கள் பழங்கள், காப்கறிகள், மூலிகைச் செடிகளை, மாணவிகள் கண்டறியவும், சாகுபடி முறைகள், அவற்றிலுள்ள ஊட்டச்சத்துக்கள் பற்றி அறிந்துகொள்ளவும் உதவும்.

இத்திட்டத்தின் மூலம் பழச் செடிகள், மூலிகைச் செடிகள், தென்னாங்கன்றுகள், காப்கறி விதைகள், தோட்டக்கருவிகள் உள்ளிட்ட இதர இடுபொருட்கள் அடங்கிய தொகுப்பு விடுதி ஒன்றுக்கு பத்தாயிரம் ரூபாய் வீதம் 200 விடுதிகளுக்கு முழு மாணியத்தில் 20 இலட்சம் ரூபாய் நிதியில் இத்திட்டம் செயல்படுத்தப்படும்.

### **38. பணை மேம்பாட்டு கியக்கம் - பணை மதிப்பு கூட்டு பொருட்களுக்கு முக்கியத்துவம்**

பராமரிப்பின்றியும் பலன் தருபவை பணை மரங்கள். பணைமரம் விதையிட்ட நாளைத் தவிர மற்ற எந்த நாளும் கவனிக்காமல் விட்டுவிட்டாலும் தானைய் வளர்ந்து பயன்தரும் என்று நாலடியார் குறிப்பிடுகிறது. தமிழ்நாட்டின் மாநில மரமான பணை மரம் தமிழர்களின் வாழ்வோடும், மொழியோடும் இயைந்துள்ளது என்பதற்கு சங்க இலக்கியங்களே சான்றாகும். தமிழ் மொழியின் ஆரம்பகால ஊடகமாக பணை ஒலைகள் செயல்பட்டன.

துமிழ்நாட்டில் ஐந்து கோடி பணை மரங்கள் உள்ளன. சுமார் மூன்று லட்சம் குடும்பங்கள் பணை இலைகள், நார் ஆகியவற்றைக் கொண்டு கூடை பின்னுதல், பாய், கயிறு திரித்தல் போன்ற தொழில்களை சார்ந்தும், 11 ஆயிரம் பணைத் தொழிலாளர்கள் நூங்கு அறுவடை, பதநீர் இறக்குதல் மூலம் பணை மரங்களை வாழ்வாதாரமாகவும் கொண்டு வாழ்ந்து வருகின்றனர்.

எனவே, பணை சாகுபடியை ஊக்குவிப்பதற்காகவும், விவசாயிகளின் வாழ்வாதாரத்தை மேம்படுத்துவதற்காகவும், கடந்த ஆண்டு வேளாண் நிதிநிலை அறிக்கையில் இவ்வரசினால் பணை மேம்பாட்டு இயக்கம் அறிமுகப்படுத்தப்பட்டது. இத்திட்டத்திற்கு வலுசேர்க்கும் வகையில், மாண்புமிகு பேரவைத்தலைவர் அவர்கள் சென்ற ஆண்டில், தனது சொந்த முயற்சியினால், ஒரு இலட்சம் பணை விதைகளை இலவசமாக இத்திட்ட செயல்பாட்டிற்கு வழங்கினார்கள்.

எதிர்வரும் 2022-23 ஆம் ஆண்டிலும், இவ்வரசு 10 இலட்சம் பணை விதைகள் விநியோகிக்க நடவடிக்கை எடுக்கும். பணை விவசாயிகளின் வாழ்வாதாரத்தை ஊக்குவிக்க, பணை மரம் ஏறும் இயந்திரங்கள், பணைவெல்லம், பணங்கற்கண்டு, கருப்பட்டி போன்ற மதிப்பு கூட்டப்பட்ட பொருட்கள் தயாரிக்கும் கூடம் அமைத்தல், உபகரணங்கள் ஆகியவை 75 சதவீத மானியத்தில் வழங்கப்படும்.

பணைவெல்லம்	தயாரிக்கும்	பயிற்சியும்
அதற்கான உபகரணங்களும்	250 பணை விவசாயிகளுக்கு	
வழங்கப்படும்.	இது	தவிர,
100 பெண்களுக்கு	உரிய	பயிற்சி
பணை ஒலைப் பொருட்கள் தயாரிக்க ஊக்குவிக்கப்படுவார்கள்.		அளிக்கப்பட்டு,

இவர்களுக்கு மூலம் பொருட்களை வழங்கி, உற்பத்தி செய்யப்படும் பணை ஒலைப் பொருட்கள் மாநில, மாவட்ட சங்கங்களினால் உருப்படி கூவி முறையில் வாங்கப்பட்டு தொடர் வேலைவாய்ப்பு வழங்கப்படும்.

இத்திட்டம், இரண்டு கோடியே 65 இலட்சம் ரூபாய் நிதியில் செயல்படுத்தப்படும். சிறந்த பணையேறும் இயந்திரத்தைக் கண்டுபிடிப்பவர்களுக்கு விருதும் வழங்கப்படும்.

மேலும், 2022-23 ஆம் ஆண்டில் மகாத்மா காந்தி ஊரக வேலைவாய்ப்பு உறுதித்திட்டத்தின் கீழ் 25 இலட்சம் பணை விதைகள் நடப்படும்.

### 39. தோட்டக்கலை - மலைப்பயிர்கள் துறையில் இணையவழி சேவைகள் வாயிலாக தோட்டக்கலை வணிகம்

இணையவழி தோட்டக்கலை வணிகம் மூலம், இடைத்தரகர்கள் இன்றி தோட்டக்கலை வினைபொருட்கள் நுகர்வோருக்குச் சென்றடையும். விவசாயிகள், உழவர் ஆர்வலர் குழு, உழவர் உற்பத்தியாளர் குழு ஆகியோராலும் அரசு தோட்டக்கலைப் பண்ணைகளிலும் உற்பத்தி செய்யப்படும் செடிகள், விதைகள், இடுபொருட்கள், வாசனை பொருட்களான ஏலக்காய், மிளகு, பட்டை, கிராம்பு போன்றவையும் மதிப்புக் கூட்டப்பட்ட பொருட்களான ஜாம், ஜெல்லி, ஊறுகாய், உலர் பழங்கள், யூகலிப்டஸ் தைலம், போன்றவையும் இணையம் வாயிலாக விற்க ஏற்பாடு செய்யப்படும்.

- பொருட்களைத் தரம் பிரித்து, சிப்பம் கட்டி விநியோகம் செய்ய, மூன்று சேமிப்பு கிடங்குகள் சென்னை, மதுரை, கோவையில் ஒரு கோடியே 50 இலட்சம் ரூபாய் நிதியில் ஏற்படுத்தப்படும்.

- இணைய வழி விநியோக நிறுவனங்கள் மூலம் வாடிக்கையாளர்களுக்குப் பொருட்கள் விநியோகம் செய்யப்படும். இத்திட்டம் இரண்டு கோடி ரூபாய் நிதியில் செயல்படுத்தப்படும்.
- 40. அரசு தோட்டக்கலைப் பண்ணைகளில் சுவைதாளிதப் பயிர்களுக்கான (Spices and Condiments) மரபணு வங்கி**

விவசாயிகளின் விருப்பத்திற்கேற்ற இரகங்களை உற்பத்தி செய்து வழங்கும் வகையில் ஒந்தியாவின் பல்வேறு பகுதிகளிலிருந்து சுவைதாளிதப் பயிர்களின் வகைகளும் இரகங்களும் சேகரிக்கப்பட்டு அரசு தோட்டக்கலை பண்ணைகளில் நடவு செய்து பராமரிக்கப்படும்.

முதற்கட்டமாக இவ்வாண்டு, மிளகு, சாதிக்காய், கிராம்பு ஆகியவற்றிற்கான மரபணு வங்கி, நீலகிரி, கொடைக்கானல், கொல்லிமலை, குற்றாலம், ஏற்காடு, ஜவ்வாது மலைகளில் உள்ள அரசு தோட்டக்கலை பண்ணைகளில் துவக்கப்பட்டு, உள்ளூர் வகைகள் அறிமுகப்படுத்தப்படும். இதற்கான உழவு, நடவு, இடுபொருட்கள், அறுவடை போன்ற பணிகளுக்காக ஒரு கோடி ரூபாய் நிதி ஒதுக்கீடு செய்யப்படும்.

**41. ஆரோக்கியத்தின் அவசியம் மூலிகை தோட்டங்கள்**

உணவே மருந்து என்பதற்கும், மருந்தே உணவு என்பதற்கும் பண்டைக் காலத் தமிழர்களின் வாழ்வையும் தமிழ் மருத்துவத்தின் அடிப்படையையும் சான்றாகக் கூறலாம். 2022-23 ஆம் ஆண்டில் ஒரு கோடி ரூபாய் நிதி ஒதுக்கீடில் மூலிகை தோட்டங்கள் நான்கு ஆயிரம் வீடுகளில் அமைக்கப்படும். இதற்கு தேவையான மூலிகைச் செடிகள், அரசு தோட்டக்கலை பண்ணைகள் மூலம் உற்பத்தி செய்து வழங்கப்படும்.

மகாத்மா காந்தி தேசிய ஊரக வேலைவாய்ப்பு உறுதித்திட்டம், மாநில ஊரக வாழ்வாதார இயக்கத்தின் கீழ் முருங்கை நாற்றங்கால்கள் அமைக்கப்பட்டு முருங்கை சாகுபடி ஊக்குவிக்கப்படும்.

## வேளாண்மைப் பொறியியல் துறை

### 42. வேளாண்மையை இயந்திரமயமாக்குதல்

வேளாண்மையில் ஈடுபடும் ஆள் பற்றாக்குறையைக் கருவிகள் கொண்டே நிரப்ப வேண்டிய நிலைமை நீடிக்கிறது. அறுப்பதற்கும், நடுவதற்கும், களையெடுப்பதற்கும், களமடிப்பதற்கும், கனி பறிப்பதற்கும் கருவிகள் வந்து விட்டன. உழவுத் துறையை இயந்திரமயமாக்குதல் தவிர்க்க முடியாத ஒன்று இன்று.

விவசாயிகள் தங்களுக்குத் தேவைப்படும் வேளாண் இயந்திரங்கள், கருவிகளை மானியத்தில் பெற்று, நிகர வருவாயை அதிகரிக்க, 2022-23 ஆம் ஆண்டில் 6,357 தனிப்பட்ட விவசாயிகளுக்கு அளிக்கப்படும். இத்திட்டத்தின் கீழ் சிறிய வேளாண் இயந்திரங்கள், கருவிகளுக்கும், சிறு, குறு விவசாயிகளுக்கும் முக்கியத்துவம் அளிக்கப்படும்.

மேலும், இளைஞர்களை விவசாய தொழிலில் ஈர்த்திட, விவசாயிகள், தொழில் முனைவோர்கள், பதிவு செய்யப்பட்ட விவசாய சங்கங்கள், உழவு உற்பத்தியாளர் அமைப்புகள் மூலம் கிராம, வட்டார அளவிலான வேளாண் இயந்திர வாடகை மையங்கள் அமைக்கப்படும். இவற்றில் கரும்பு சாகுபடிக்கேற்ற உயர்தொழில்நுட்ப வேளாண் இயந்திரங்கள், ட்ரோன்கள் உள்ளடங்கிய வாடகை மையங்கள் ஏற்படுத்தப்படும்.

இது தவிர, இயந்திரங்கள் வாங்க இயலாத சிறு, குறு விவசாயிகளுக்கு உதவிடும் வகையில் வேளாண் இயந்திரப்பணிகளுக்கு அதிகப்தசமாக ஏக்கருக்கு எண்ணூறு ரூபாய் வீதம் அதிகப்தசமாக ஐந்து ஏக்கர் வரை மானியம் வழங்கப்படும். இதன் மூலம் 62 ஆயிரம் ஏக்கரில் உள்ள சுமார் 37 ஆயிரம் சிறு, குறு விவசாயிகள் பயனடையும் வகையில் 10 கோடி ரூபாய் ஒன்றிய, மாநில அரசு நிதியிலிருந்து ஒதுக்கீடு செய்யப்படும்.

இத்திட்டத்திற்கு 2022-23 ஆம் ஆண்டில் 150 கோடி ரூபாய் ஒன்றிய, மாநில அரசினால் ஒதுக்கீடு செய்யப்படும்.

விவசாயக் கருவிகளை வாடகைக்கு வழங்கி, பெண் விவசாயிகள் பயன் பெறும் வகையில் மாநில ஊரக வாழ்வாதார இயக்கத்தின் கீழ், 736 கருவி வங்கிகள் அமைக்கப்படும்.

#### **43. முதலமைச்சரின் சூரிய சக்தி பம்புசெட்டுகள் திட்டம்**

மின் இணைப்பு இல்லாத விவசாயிகளின் கிணற்றுப்பாசனத்திற்கான மின்சாரத் தேவையினை பூர்த்தி செய்திடும் பொருட்டு, பசுமை ஆற்றலான சூரிய சக்தியை மின்சக்தியாக மாற்றி வேளாண்மையில் பயன்படுத்திட முதலமைச்சரின் சூரிய சக்தியால் இயங்கும் பம்புசெட்டுகள் அமைக்கும் திட்டத்தில் 2022-23 ஆம் ஆண்டில் 10 குதிரைத்திறன் வரையிலான தனித்து சூரிய சக்தியால் இயங்கும் 3,000 பம்புசெட்டுகள் 70 சதவீத மானியத்தில் 65 கோடியே 34 இலட்சம் ரூபாய் ஒன்றிய, மாநில அரசு நிதி உதவியுடன் அமைக்கப்படும்.

**44. வேளாண் வினாபொருள் மதிப்புக் கூட்டும் இயந்திரங்களை மானியத்தில் வழங்குதல்**

**"கடுங்காற்று ஏறிய போகிய துரும்புடன் காயல் சிறுதடிக் கண்கெடப் பாய்தலின்"**

என்ற அகநானுற்றுப் பாடலில், உழவர்கள் நெல்லரிந்து, வைக்கோலில் இருந்து பிரித்தெடுத்து, தூற்றித் தூசு துரும்புகளை அகற்றி தூய்மை செய்தனர் என்று குறிப்பிடப்பட்டுள்ளது. சிறுதானியங்கள், பயறு வகைகள், எண்ணெய் வித்துகள், இதர வேளாண் வினாபொருட்களை தரம் பிரித்து, மதிப்புக்கூட்டி சந்தைப்படுத்தி அதிக ஒலாபம் பெறும் வகையில், 292 மதிப்புக் கூட்டும் இயந்திரங்களை விவசாயிகளுக்கு 40 சதவீத மானியத்தில் வழங்குவதற்கு 2022-23-ஆம் ஆண்டில் ஐந்து கோடி ரூபாய் ஒன்றிய, மாநில நிதி ஒதுக்கீடு செய்யப்படும்.

**45. சூரிய கூடார உலர்த்திகள் அமைத்தல்**

"ஞாயிறு போற்றுதும் ஞாயிறு போற்றுதும்" என்னும் வரிகள் மூலம் இளங்கோவடிகள் கதிரவனைச் சிறப்பித்துப் பாடுகிறார். ஞாயிறுக்கு இல்லை ஞாயிற்றுக்கிழமை என்பதே உண்மை.

சூரிய ஆற்றலின் வெப்ப பயன்பாட்டினைக் கொண்டு, வேளாண் வினா பொருட்களை சுகாதாரமாக, குறைந்த நேரத்தில், ஒரே சீரான முறையில் உலர்த்தி, அறுவடைக்குப்பின் ஏற்படும் இழப்புகளைத் தவிர்த்து, அதன் சேமிப்பு காலத்தை அதிகரித்து, அதிக விலைக்கு விற்று, விவசாயிகளும், விவசாயக் குழுக்களும் அதிக ஒலாபம் பெற்றிடும் வகையில் பசுமைக் குடில் போன்ற

145 சூரிய கூடார உலர்த்திகளை 40 சதவீத மாணியத்தில் அமைக்கும் திட்டம் 2022-23 ஆம் நிதியாண்டில், மூன்று கோடி ரூபாய் ஒன்றிய, மாநில அரசு செலவில் செயல்படுத்தப்படும்.

**46. வேளாண் இயந்திரங்கள், சூரிய சக்தியால் இயங்கும் பம்பு செட்டுகளை பழுது நீக்கி பராமரிக்கும் மையங்கள்**

"காலத்தே பழுதுநீக்கி உழவு செய்து விவசாயம் செழித்திட" என்பதற்கேற்ப விவசாயிகள் தங்கள் வேளாண் இயந்திரங்கள், கருவிகள், சூரிய சக்தி பம்புசெட்டுகள் போன்றவற்றை கால விரயமின்றி அவர்களின் இருப்பிடத்திலேயே பழுதுநீக்கிப் பராமரிக்கவும், வேளாண் பொறியியலில் பட்டயம் அல்லது பட்டம் பெற்ற இளைஞர்கள் மூலம் விவசாயிகளுக்கு உதவும் வகையில், 2022-23 ஆம் ஆண்டில் தலா 8 இலட்சம் ரூபாய் மதிப்பீட்டில் 50 சதவீத மாணியத்துடன் 25 வேளாண் இயந்திரங்கள், சூரிய சக்தியால் இயங்கும் பம்பு செட்டுகள் ஆகியவற்றைப் பழுது நீக்கி பராமரிக்கும் மையங்கள் ஒரு கோடி ரூபாய் ஒன்றிய, மாநில அரசு நிதி ஒதுக்கீடில் அமைக்கப்படும்.

**47. மாணியத்தில் மின்மோட்டார் பம்புசெட்டுகள்**

மண்ணில் உண்டியல் போல சேமித்த மழைநிறை குழாய்க் கிணறு, ஆழ்துளைக் கிணறு, திறந்தவெளி கிணறு ஆகியவற்றிலிருந்து பாசனத்திற்கு இறைப்பதற்காக விவசாயிகள் பயன்பெறும் வகையில் ஐந்து ஏக்கர் வரை நிலம் வைத்திருக்கும் விவசாயிகளுக்கு, புதிய மின்மோட்டார் பம்புசெட்டுகள் வாங்கவும், திறன் குறைந்த பழைய மின்மோட்டார் பம்புசெட்டுகளை மாற்றி புதிய மின் மோட்டார் பம்புசெட்டுகள் பொருத்தவும் தமிழ்நாட்டில் அனைத்து

மாவட்டங்களிலும் விவசாயிகளின் தேவையின் அடிப்படையில் 5,000 விவசாயிகள் பயன்பெறும் வகையில் புதிய மின்மோட்டார் பம்பு செட்டுகள் வாங்குவதற்கு ஒரு மின்மோட்டார் பம்பு செட்டுக்கு 10 ஆயிரம் ரூபாய் மானியம் வீதம் மொத்தம் ஜந்து கோடி ரூபாய் 2022-23 ஆம் ஆண்டில் ஒன்றிய, மாநில அரசு நிதியிலிருந்து ஒதுக்கீடு செய்யப்படும்.

#### **48. நீர் சேகரிப்புக் கட்டமைப்புகளைப் பராமரித்தல்**

நீர் சேகரிப்புக் கட்டமைப்புகளின் வரத்துக் கால்வாய்களிலும் வெளிச்செல்லும் கால்வாய்களிலுமுள்ள புதர், செடி, கொடிகளை அழித்து அதன் நீரோட்டத்தை அதிகரித்து, தூர்வாரி ஆழப்படுத்தி அதன் கொள்ளளவை அதிகரிக்கும் நோக்கத்தில், வறட்சிக்கு இலக்காகும் பகுதிகள் திட்டம், ஒருங்கிணைந்த நீர்வடிப்பகுதி மேம்பாட்டுத் திட்டம், ஒருங்கிணைந்த நீர்வடிப்பகுதி மேலாண்மைத் திட்டம் ஆகியவற்றின் கீழ் நீர்வடிப்பகுதி மேம்பாட்டு முகமை மூலம் அமைக்கப்பட்ட ஆயிரத்து 500 நீர்சேகரிப்பு கட்டமைப்புகளில், 2022-23 ஆம் ஆண்டில் ஜந்து கோடி ரூபாய் ஒன்றிய, மாநில அரசு நிதி செலவில் பராமரிப்புப் பணிகள் மேற்கொள்ளப்படும்.

#### **49. நீர்வள நவீன மயமாக்குதல்**

"வாண்நின்று உலகம் வழங்கி வருதலால் தான்"

அமிழ்தம் என்றுணர்ற பாற்று" என்ற திருவள்ளுவரின் வாக்கிற்கிணங்க விவசாய நிலங்களில் உள்ள தாழ்வான பகுதிகளில் சிறந்த நீர் அறுவடைக் கட்டமைப்பாக விளங்குபவை பண்ணைக்குட்டைகள். உலக வங்கியின் நிதி உதவியுடன் தமிழ்நாடு நீர்வள நவீன மயமாக்குதல் திட்டத்தின் கீழ்,

நீர்வள ஆதாரத்துறையால் தேர்ந்தெடுக்கப்படும்

உபவடிநிலப்பகுதிகளில் உள்ள விவசாயிகளுக்கு 100 சதவீத மாணியத்தில் 2022-23-ஆம் ஆண்டில், 373 பண்ணைக்குட்டைகள் 3 கோடியே 73 இலட்சம் ரூபாய் நிதி ஒதுக்கீட்டில் அமைக்கப்படும். பண்ணைக்குட்டைகளின் கரைகளில் விவசாயிகளுக்குக் கூடுதல் வருமானம் கிடைத்திடும் வகையில் பழச்செடிகள், மரக்கன்றுகள் போன்றவை வளர்த்திட உதவி செய்வதுடன், மீன் வளத்துறையுடன் ஒருங்கிணைந்து இப்பண்ணைக் குட்டைகளில் மீன் வளர்ப்பதற்கு நடவடிக்கை மேற்கொள்ளப்படும்.

#### 50. புதிய வேளாண் இயந்திரங்கள், நடமாடும் பழுது நீக்கம் வாகனம் (Mobile Servicing Unit)

வேளாண்மைப் பொறியியல் துறையின் இயந்திரங்களை விவசாயிகளுக்கு குறைந்த வாடகைக்கு வழங்கும் திட்டத்தினை வலுப்படுத்துவதற்காக, மூன்று எண்கள் டிராக் வகை நெல் அறுவடை இயந்திரங்களும், ஏழு எண்கள் சக்கர வகை நெல் அறுவடை இயந்திரங்களும் கொள்முதல் செய்திடவும், வேளாண்மைப் பொறியியல் துறையில் உள்ள இயந்திரங்களையும், கருவிகளையும் பழுதுபார்த்திட ஏதுவாக மூன்று நடமாடும் பழுது நீக்கும் வாகனங்கள் அமைக்கவும் 2022-23 ஆம் ஆண்டில் மூன்று கோடியே 54 இலட்சம் ரூபாய் ஒன்றிய, மாநில அரசு நிதி ஒதுக்கீடு செய்யப்படும்.

#### 51. பெல்டா மாவட்டங்களில் "சி", "டி" பிரிவு வாய்க்கால்களை தூர்வாருதல்

தமிழ்நாட்டில் பெல்டா மாவட்டங்களில் உள்ள வாய்க்கால்களில் நீரை சீராக கொண்டு செல்வதற்கும், சரியான நேரத்தில், தேவையான அளவில் நீர் கடைமடையை அடையவும் "சி", "டி" பிரிவு வாய்க்கால்களைத் தூர்வாருவது மிக அவசியம்.

இதனை கருத்தில் கொண்டு, காவேரி, வெண்ணாறு வடிநிலப்பகுதியில் உள்ள தஞ்சாவூர், திருவாரூர், நாகப்பட்டினம், மயிலாடுதுறை, கடலூர் ஆகிய ஜந்து மாவட்டங்களில் 2022-23 ஆம் ஆண்டில் ஆயிரத்து ஜநாற்று எண்பது கிலோ மீட்டர் நீளத்திற்கு "சி", "டி" வாய்க்கால்களைத் தூர்வாரும் பணிகள், இரண்டு இலட்சம் ஏக்கர் பயன்பெறும் வகையில் வேளாண்மை பொறியியல் துறையின் மூலம் ஜந்து கோடி ரூபாய் மாநில அரசு நிதி ஒதுக்கீட்டில் செயல்படுத்தப்படும்.

## **52. கைபேசியால் இயங்கும் தானியங்கி பம்புசெட்டு கட்டுப்படுத்தும் கருவிகள் வழங்குதல்**

விவசாயிகள் இரவு நேரங்களில் வயல்களுக்கு நேரில் சென்று பம்புசெட்டுகளை இயக்கும் பொழுது ஏற்படும் பாம்புக்கடி, காயமடைதல் போன்ற இடர்பாடுகளைத் தவிர்க்கும் பொருட்டும், விவசாயியின் பாசன வயலிலுள்ள கிணறுகளில் அமைக்கப்பட்டுள்ள பம்புசெட்டுகளைத் தொலைவில் இருந்து கைபேசியின் மூலம் இயக்கிடும் வகையிலும் கைபேசியால் இயங்கும் தானியங்கி பம்புசெட்டு கட்டுப்படுத்தும் கருவிகள், 50 சதவீத மானிய அடிப்படையில் அதிகப்பட்சமாக ஜந்தாயிரம் ரூபாய் மானியத்தில் வழங்க 2022-23 ஆம் நிதியாண்டில், தமிழ்நாட்டின் அனைத்து மாவட்டங்களிலுள்ள மூன்று ஆயிரம் விவசாயிகள் பயன்பெறும் வகையில் ஒரு கோடி யே 50 இலட்சம் ரூபாய் ஒன்றிய, மாநில அரசு நிதி வழங்கப்படும்.

**வேளாண்மை விற்பனை-வேளாண் வணிகத் துறை**

உதிர்த்தையும், வியர்வையையும் சிந்தி உழைப்பின் முத்திரைகளாய் விளைவித்த பயிர்களைப் பதப்படுத்தி சந்தைப்படுத்தும்போதுதான் உழவர்களின் உள்ளாம் மகிழ்ச்சி அடைகிறது. அதை மனத்தில் வைத்துதான் 'தை பிறந்தால் வழி பிறக்கும்' என்று தமிழர்கள் சொன்னார்கள். உழவரின் கிடங்கில் உள்ள தானியங்கள் முழுவதும் நல்ல விலைக்கு விற்றுத்

தீரும்போதுதான் அவர்கள் நெஞ்சம் நிரம்புகிறது. தரமான பொருட்களை விளைவித்தல், சேதாரமின்றி அவற்றைப் பதப்படுத்துதல், உரிய நேரத்தில் சந்தைக்கு எடுத்துச் செல்லுதல், நியாயமான விலையைப் பெற்றுத் தருதல் ஆகிய அனைத்தும் ஒன்றுசேர்கிறபோதுதான் வேளாண்மை முழுமைபெறுகிறது. விற்பனை செய்யும் பணி சர்க்கரைப் பொங்கலைத் தங்கத் தட்டில் பரிமாறுவதற்கு ஒப்பானது. எனவே இத்துறை உற்பத்தியோடு நின்றுவிடாமல் உழவர்களின் பொருட்களுக்கு மதிப்புக் கூட்டி சந்தைப்படுத்துவதை இதயத்தில் ஏந்தி செயல்பட்டு வருகிறது. அதை நோக்கமாக வைத்துப் பல்வேறு பணிகள் மேற்கொள்ளப்படுகின்றன.

### 53. உழவர் சந்தை - புனரமைப்பு மற்றும் உருவாக்கம்

உழவர்கள் விளைவித்த காய், கணிகளை நுகர்வோர்க்கு இடைத்தரகர் இல்லாமல் விற்பனை செய்யும் உன்னதத்திட்டம் உழவர் சந்தை. நெல்லுக்குப் போகிற நீரை புல்லே உறிஞ்சிவிடாமல் தடுக்கும் மகத்தான வடிவாக்கம் அது. தமிழ்நாட்டில் இயங்கும் 180 உழவர் சந்தைகளில் விவசாயிகளின் பங்கேற்பை மேலும் அதிகரிக்க வேளாண் விற்பனை, தோட்டக்கலை துறை அலுவலர்கள் ஒருங்கிணைந்து செயல்பட்டு விவசாயிகள் காய்களிகளை பயிரிடுவதற்கு உரிய ஆலோசனை வழங்க நடவடிக்கை மேற்கொள்ளப்பட்டு வருகிறது.

கடந்த வேளாண் நிதிநிலை அறிக்கையில் அறிவித்தது போல், 2022-23 ஆம் ஆண்டிலும் 50 உழவர் சந்தைகளின் கட்டமைப்புகள் புதுப்பிக்கப்படும். மேலும் உழவர் சந்தைகளில் கணினி, தகவல் தொழில்நுட்ப உபகரணங்கள், மின்னணு விலைப்பலகை, பொது அறிவிப்பு வசதிகள் போன்றவை 15

கோடி ரூபாய் செலவில் ஒன்றிய மாநில அரசு நிதி உதவியுடன் ஏற்படுத்தப்படும்.

மேலும், கோத்தகிரி, வேப்பந்தட்டை, பண்ருட்டி, சிதம்பரம், கீழ்பெண்ணாத்தூர், திருவாளூர் ஆகிய ஆறு உழவர் சந்தைகளை, நுகர்வோர் அதிகம் கூடும் கீடத்திற்கு மாற்றவும், தருமபுரி, நாகப்பட்டினம், வேலூர், திருப்பத்தூர் ஆகிய நான்கு மாவட்டங்களில் புதிய உழவர் சந்தைகளை அமைக்கவும் மொத்தம் 10 கோடி ரூபாய் ஒன்றிய, மாநில அரசு நிதியிலிருந்து ஒதுக்கீடு செய்யப்படும்.

உழவர் உற்பத்தியாளர் நிறுவனங்கள் உற்பத்தி செய்த மதிப்புக் கூட்டப்பட்ட விளைபொருட்களையும், காப்கனிகளையும் சந்தைப்படுத்துவதற்கு உழவர் உற்பத்தியாளர் நிறுவனங்களுக்கும், உயிர் உரங்கள், காப்கறி விதைகள், நாற்றுகள், பழச் செடிகளை விற்பனை செய்ய தோட்டக்கலைத்துறைக்கும் தேவைக்கேற்ப 50 உழவர் சந்தைகளில் கடைகள் ஒதுக்கப்படும்.

விற்பனை மையமாக மட்டுமன்றி, தொழில்நுட்பத் தகவல் பரிமாறும் மையமாகவும் உழவர் சந்தைகள் செயல்படும் வகையில், உழவர் சந்தையில் விற்பனை செய்யும் விவசாயிகளின் நலனுக்காக, உழவர் சந்தைகளில் மாதமிருமுறை விழிப்புணர்வுக் கூட்டம் நடத்தி, பயிற்சியும் வழங்கப்படும்.

**54. உழவர் சந்தைகளில் பிற்பகலிலும் வேளாண் பொருட்கள் விற்பனை**

தற்போது உழவர் சந்தைகளில் காலை நேரங்களில் மட்டுமே காப்கறி விற்பனை மேற்கொள்ளப்படுகிறது. மாலை நேரங்களிலும் உழவர் சந்தைகள் செயல்பட வேண்டும் என்ற பொதுமக்கள், விவசாயிகளின் கோரிக்கையினை ஏற்று,

மாவட்டத்திற்கு ஒரு உழவர்ச்சந்தையில் மாணவில்  
சிறுதானியங்கள், பயறுவகைகள் உள்ளிட்ட  
விளைபொருட்களும் பொதுமக்களுக்கு விற்பனை செய்ய  
அனுமதிக்கப்படும்.

**55. கிராமப்புறங்களில் மதிப்புக் கூட்டுதல், சந்தைப்  
படுத்துதலுக்கான வசதிகள் உருவாக்குதல்**  
**கிராமப்புறங்களில் மதிப்புக்கூட்டல் - விவசாயிகளின்  
வாழ்வில் விடியல்**

சிறு, குறு விவசாயிகள் கிராம அளவிலேயே  
விளைபொருட்களை மதிப்புக்கூட்டி விற்பனை செய்தால்  
அதிக இலாபம் பெற முடியும். எனவே, இவ்வரசு சிறுதானியம்,  
பயறு வகை, எண்ணெய்வித்துக்கள், காய்கறி அதிக அளவில்  
சாகுபடி செய்யப்படும் 38 கிராமங்களில் 95 கோடி ரூபாய்  
செலவில் நபார்டு நிதியுதவியுடன் மதிப்புக்கூட்டுதல்,  
**சந்தைப்படுத்துதலுக்கான மையங்களை அமைக்கும்.**  
இம்மையங்களில் சுத்திகரித்து, தரம் பிரிக்கும் வசதிகள்,  
சிப்பமிடுதல், சந்தைப்படுத்தலுக்கான வசதிகளுடன் சேமிப்பு  
கிடங்குகளும் உருவாக்கப்படும். சிறுதானிய இயக்கம்  
செயல்படுத்தப்படும் இடங்களில் முன்னுரிமையுடன்  
இம்மையங்கள் அமைக்கப்படும்.

**56. ஒழுங்குமுறை விற்பனைக்கூடங்களுக்கு கட்டமைப்பு  
வசதிகள் ஏற்படுத்துதல்**

தமிழ்நாட்டில் தற்போது 65 ஒழுங்குமுறை  
விற்பனைக்கூடங்கள் வாடகைக் கட்டிடத்தில் போதிய  
வசதிகளின்றி இயங்கி வருகின்றன. 2022 -23 ஆம் ஆண்டில்

ஆறு ஒழுங்குமுறை விற்பனைக் கூடங்களுக்கு கிடங்குகள், பரிவர்த்தனைக் கூடங்கள், உலர்களங்கள், குளிர்பதனக் கிடங்குகள், அலுவலகக் கட்டடம், விவசாயிகள் ஒய்வறை போன்ற கட்டமைப்பு வசதிகள் 36 கோடி ரூபாய் செலவில் நபார்டு நிதி உதவி பெற்று இவ்வரசால் ஏற்படுத்தப்படும்.

57. 'பயின்றிடு - பயிரிடு - பயன்பெறு' என்ற நோக்கத்துடன் வேளாண் சந்தை நுண்ணறிவு, உழவர் ஆலோசனை மையத்தை துவக்கிட அரசு உரிய நடவடிக்கை எடுக்கும். 2022-23 ஆம் ஆண்டில், கள்ளக்குறிச்சி, சேலம், திருப்பத்தூர், திருநெல்வேலி, தென்காசி, காஞ்சிபுரம், நாகப்பட்டினம், பெரம்பலூர், வேலூர், செங்கல்பட்டு, இராமநாதபுரம், நாமக்கல், திருப்பூர், ராணிப்பேட்டை, அரியலூர் ஆகிய 15 மாவட்டங்களில் 16 கோடியே 50 இலட்சம் ரூபாய் செலவில் ஒன்றிய, மாநில அரசு நிதியில் வேளாண் சந்தை நுண்ணறிவு மற்றும் உழவர் ஆலோசனை மையம் அமைக்கப்படும்.

விவசாயிகள், உழவர் உற்பத்தியாளர் நிறுவனங்கள், வர்த்தகர்கள், உணவு பதப்படுத்துவோர் என விவசாயத்தின் அனைத்து பங்குதாரர்களுக்கும் சந்தைத் தகவல், விலை விவரங்கள், ஏற்றுமதி வாய்ப்புகள் தொடர்புடைய தகவல்கள் இம்மையத்தின் மூலம் வழங்கப்படும்.

58. விளைபொருட்களில் எஞ்சிய பூச்சிக்கொல்லி அளவினை அறிந்து ஏற்றுமதி மேற்கொள்ள ஆய்வுகங்களை அமைத்தல்:

அனுமதிக்கப்பட்ட பூச்சிக்கொல்லி நச்சத்தன்மை அளவுகளில் நாடுக்கு நாடு வேறுபாடு உள்ளதால், அதிகபட்ச நச்சத்தன்மை வரம்பினைக் (MRL-Maximum Residue Limit) கணக்கிடுவது அவசியமாகிறது.

ஆய்வுகங்களின் அளவீடு-சோதனைக்கான தேசிய வாரியத்தின் (NABL) அங்கீகாரத்துடன் பூச்சிக்கொல்லி நச்சத்தன்மை பரிசோதனை ஆய்வுகங்களை அரசு அமைக்க வேண்டும் என மாநிலம் முழுவதும் உள்ள பல ஏற்றுமதியாளர்கள் கோரியுள்ளதற்கிணங்க, 2022 -23 ஆம் ஆண்டில், சென்னையிலும், திருச்சியிலும் இரண்டு எஞ்சிய பூச்சிக்கொல்லி அளவினை அறிந்திடும் ஆய்வுகங்கள் 15 கோடி ரூபாய் மதிப்பீட்டில் ஒன்றிய, மாநில அரசு நிதி உதவியுடன் அமைக்கப்படும்.

**59. சிறிய அளவிலான தொழில் உருவாக்கும் மையங்கள் நிறுவுதல் (Mini Incubation Centres)**

**மாவட்டந்தோறும் தொழில் புரட்சி - மக்கள் மனதில் மகிழ்ச்சி**

சுய உதவிக் குழுக்கள், உழவர் உற்பத்தியாளர் நிறுவனங்கள், உற்பத்தியாளர் கல்ட்டுறவு சங்கங்கள், தனியார் உணவு பதப்படுத்தும் நிறுவனங்கள், முதலீடின்றி தங்களது விளைபொருட்களை மதிப்புக் கல்டப்பட்ட பொருட்களாக மாற்றுவதற்கு, "ஒரு மாவட்டத்திற்கு ஒரு பொருள்" என்ற அடிப்படையில் தொழில் உருவாக்கும் மையங்கள் (Incubation Centres) தமிழ்நாட்டில் உருவாக்கப்பட்டு வருகின்றன. இதன் ஒரு பகுதியாக, சிறிய அளவிலான தொழில் உருவாக்கும் மையங்களை (Mini Incubation Centres) நிறுவிட இவ்வரசு உரிய நடவடிக்கை எடுக்கும். 2022-23 ஆம் ஆண்டில் மொத்தம் மூன்று கோடி ரூபாய் செலவில் ஐந்து உழவர் உற்பத்தியாளர் நிறுவனங்கள் மூலம் இத்தகைய சிறிய அளவிலான தொழில் உருவாக்கும் மையங்களை அமைத்திட தலை 60 இலட்சம் ரூபாய் வீதம் நிதி உதவி வழங்கப்படும்.

**60. வேளாண் தொழில் முனைவோர்க்கு நிதி உதவி .**

**மதிப்புக்கூட்டி மகத்தான இலாபம் பெறு.**

கிராமப்புர வேளாண் தொழில் முனைவோரை ஊக்குவிக்கும் வகையில் வேளாண் விளை பொருட்களை மதிப்புக் கூட்டுதல், உணவு பதப்படுத்துதல், வேளாண் சார்ந்த தொழில்களை மேற்கொள்ள முதன்முறையாக இந்த அரசு 50 சதவிகித மானியத்தில் அதிகப்தசமாக ஜந்து இலட்சம் ரூபாய் வரை மானியமாக, விவசாயிகளுக்கும், தொழில்முனைவோர்களுக்கும் வழங்கும். 2022-23 ஆம் ஆண்டில், 50 பயணாளிகளுக்கு இரண்டு கோடியே 50 இலட்சம் ரூபாய் நிதியுதவியாக வழங்கப்படும்.

**61. தஞ்சாவூர் மாவட்டத்தில் உள்ள "தென்னை வணிக வளாகத்தை" வழுப்படுத்துதல்**

2021-22 ஆம் ஆண்டில் முதல் வேளாண் நிதிநிலை அறிக்கையில், இந்த அரசு, திருச்சி - நாகப்பட்டினம் பகுதியினை வேளாண் தொழில் பெருந்தமாக அறிவித்தது. காவேரி டெல்டா மாவட்ட தென்னை விவசாயிகளின் வருமானத்தை அதிகரிக்கும் நோக்கத்துடன், 2009 ஆம் ஆண்டில் ஏற்கெனவே அமைக்கப்பட்ட தென்னை வணிக வளாகத்தில் தென்னை மதிப்புக்கூட்டும் மையம் அமைக்க இவ்வரசு நடவடிக்கை எடுத்து வருகிறது. அதன் தொடர்ச்சியாக, 2022-23 ஆம் ஆண்டில், இவ்வளாகத்தை வழுப்படுத்த, 500 மெட்ரிக் டன் சேமிப்புக் கிடங்கு, சுற்றுச் சுவர் போன்ற கட்டுமானங்கள் இரண்டு கோடியே 75 இலட்சம் ரூபாய்

மதிப்பீட்டில் ஒன்றிய, மாநில அரசு நிதி உதவியுடன் அமைக்கப்படும்.

**62. வேளாண் விற்பனைத்துறை சேவைகள் கணினிமயமாக்கப்படும்**

வேளாண் விற்பனை சார்ந்த சேவைகள், செய்திகள், உழவர் சந்தை விலை பற்றிய விவரங்களை வேளாண் விற்பனைத் துறையின் கீணைய தளத்தில் வழங்க ஏதுவாக வேளாண்மை விற்பனை - வேளாண் வணிகத்துறை கணினிமயமாக்கப்படும்.

இழங்குமுறை விற்பனைக்கூடங்களில் வணிகம் செய்ய வியாபாரிகளுக்கு மின்னணு உரிமம் வழங்குதல், கீணையதளம் மூலம் கிடங்குகள், குளிர்பதனைக் கிடங்குகளுக்கு முன்பதிவு செய்வதற்கு வசதி ஏற்படுத்துதல், உழவர் உற்பத்தியாளர் நிறுவனங்களுக்கு பிரத்தியேகமாக மின்னணு வலைதளம் அமைத்தல், உழவர் சந்தையின் அன்றாட விலை விவரங்கள், காப்கனி வரத்து, விற்பனை விவரங்களை வலைதளத்தில் வழங்குதல் ஆகிய சேவைகள் வழங்கப்படும். இத்திட்டம் ஒரு கோடி ரூபாய் செலவில் விற்பனை வாரிய நிதியிலிருந்து செயல்படுத்தப்படும்.

**63. வணிகத்திறன் செயல்பாடு - உழவர் வாழ்வில் மேம்பாடு என்ற அடிப்படையில், உழவர் உற்பத்தியாளர் நிறுவனங்களை வழிநடத்திட கீவ்வரசு ஆவன செய்யும். உழவர் உற்பத்தியாளர் நிறுவனங்களின் பல்வேறு வணிக நடவடிக்கைகளுக்கு வேண்டிய அனைத்து சேவைகளையும் வழங்க வேண்டும் என்ற நோக்கத்துடன், 2022-23 ஆம் ஆண்டில் வேளாண் வணிக ஆலோசகர், பட்டய கணக்காளர், நிதி வஸ்லுநர்களை கொண்டு மாநில அளவில் "உழவர் உற்பத்தியாளர் நிறுவன மேலாண்மை மையம்"**

ஏற்படுத்தப்படும். இம்மையம் தமிழ்நாடு சிறு விவசாயிகள் வேளாண் வணிக நட்பமைப்பு நிதியின்கீழ் அமைக்கப்படும்.

விவசாயிகளும், உழவர் உற்பத்தியாளர் நிறுவனங்களும் இம்மேலாண்மை மையத்தை உடனுக்குடன் அணுகி, வேளாண் தொழில், வேளாண் வணிக திட்டங்கள் குறித்து அவர்களுக்கு எழுக்கூடிய கேள்விகளுக்கான விபரங்களைப் பெற்றுக்கொள்ள ஏதுவாக, கைபேசி புலனம் எண் (Whats app Number) மூலம் இச்சேவைகள் வழங்கப்படும்.

**64. கரும்பு விவசாயிகளின் வருமானம் உயர தரமான அச்சுவெல்லம் தயாரிப்பு மையங்கள் அமைக்க நிதி உதவி**

அறிவியல் ரீதியாக தூய்மையான முறையில் அச்சுவெல்லத்தை தயாரிக்கும் முறையினை கரும்பு விவசாயிகளிடையே பிரபலப்படுத்தி விவசாயிகளும் நுகர்வோர்களும் பயன்பெறும் வண்ணம், சந்தைத் தேவைக்கேற்றவாறு வெல்லம், அச்சுவெல்லம், தூள் வெல்லம் போன்ற வெல்ல இரகங்களை உற்பத்தி செய்யும் முறையினை விவசாயிகளிடையே ஊக்கப்படுத்தும் விதமாக, 2022-2023 ஆம் ஆண்டில் ஈரோடு, சேலம், நாமக்கல், திருப்பூர், கோயம்புத்தூர், தேனி, திண்டுக்கல் ஆகிய பகுதிகளில் அச்சுவெல்லம் தயாரிக்க 100 இடங்களில் தலா ஒரு இலட்சம் ரூபாய் வீதம் அச்சு வெல்ல தயாரிப்பு மையம் துவங்க 100 விவசாயிகளுக்கு நிதியுதவி வழங்கப்படும். இதற்காக, ஒரு கோடி ரூபாய் மாநில வேளாண் வளர்ச்சித் திட்ட நிதியிலிருந்து ஒதுக்கீடு செய்யப்படும்.

65. சர்வதேச வாய்ப்புகளின் முகவரி – நிலகிரி மினகு, காபி

நீலகிரி மாவட்டம் கூடலூர் வட்டாரம் அப்யன்கால்லியில் முதன்மைப் பதப்படுத்தும் நிலையம் உழவர் உற்பத்தியாளர் குழு மூலம் இயங்கி வருகிறது. இவ்வட்டார விவசாயிகள் காபி, மிளகினை மதிப்புக்கூட்டி கூடுதல் வருமானம் கிடைக்க வழிசெய்யும் வகையில், காபி கொட்டை உடைத்துத் தரம் பிரிக்கும் இயந்திரம் (Coffee Huller cum Grader), மிளகு தரம் பிரித்துப் பொடி செய்யும் (Pepper Grader cum Pulveriser பாஸ்) இயந்திரங்கள் 75 இலட்சம் ரூபாய் மதிப்பீட்டில் ஒன்றிய, மாநில அரசு நிதி உதவியுடன் அமைக்கப்படும்.

66. தேனி, கோயம்புத்தூர், கன்னியாகுமரி ஆகிய  
மாவட்டங்களில் மொத்த காப்கறி வணிக வளாகம்  
அமைத்தல்

தமிழ்நாட்டில் வினையும் காப், கனிகள் தமிழ்நாடு மட்டுமல்லாது கேரளா போன்ற பிற மாநிலங்களின் தேவையினையும் பூர்த்தி செய்கின்றன. எனவே, கேரள அரசின் தோட்டக்கலை கழகமும், வியாபாரிகளும் தமிழக விவசாயிகளிடமிருந்து நேரடியாக காப்கறிகள், பழங்களை கொள்முதல் செய்ய வழிவகை செய்யும் வகையில், 2022-23 ஆம் ஆண்டில் தேனி, கோயம்புத்தூர், கன்னியாகுமரி ஆகிய மாவட்டங்களில், காப்கறிகள் வணிக வளாகம் பொது, துணியார் பங்களிப்புடன் (Public Private Partnership) அமைக்கப்படும்.

67. தமிழ்நாடு நீர்வடிப்பகுதி மேம்பாட்டு முகமை

பயிற்களுக்கு நீரே அமுதம், நிலமே ஆதாரம். கேணிகள், குளங்கள், குட்டைகள், தாங்கல்கள், கண்மாய்கள், ஏரிகள், ஓடைகள், ஆறுகள் என்று நீர்நிலைகள் நிரம்பினால் வயல்களில் மீன்கள் துள்ளி ஒடும். கதிர்கள் முற்றி, காற்றில் அசைந்து சுற்றுச்சூழலை இனிமையாக்கும். பழமரங்களில் பறவைகள் அமர்ந்து வாயு மண்டலத்தை இசையால் நிரப்பும். 'எட்டாம் பக்கப்

பிறைபோல நீர்நிலையைக் கடைகளுடன் அமைக்க வேண்டும்' என்று புறநானூற்றில் கபிலர் தெளிவுபடுத்துகிறார்.

இயற்கை வளங்களைப் பாதுகாத்தல், பெருக்குதல், உற்பத்தி முறைகள், வாழ்வாதார செயல்பாடுகள், சிறு குறு நிறுவனங்களுக்கு ஆதரவு அளித்தல் ஆகியவற்றின் மூலம் நீர்வடிப்பகுதியிலுள்ள சமுதாயத்தினரின் மேம்பாடு, இயற்கை சூழலில் நிலைத்தன்மையை உறுதி செய்து மனிதன், விலங்கு, தாவரம், நிலம், நீர் ஆகியன பயனடையச் செய்தல் என்ற கருத்தை அடிப்படையாகக் கொண்டு நீர்வடிப்பகுதி மேம்பாடு மேற்கொள்ளப்படுகிறது. நீர்வடிப்பகுதி மேம்பாட்டின் மூலம் மழைநீரை, கிடைக்கும் இடத்திலேயே சேமிப்பதற்கும், மண் அறிப்பைத் தடுப்பதற்கும், உற்பத்தித் திறனை அதிகரிப்பதற்கும் சிறந்த வாய்ப்பு இருப்பதால், புதிய நீர்வடிப்பகுதி மேம்பாடு-2.0, திட்டம் ஏழு மாவட்டங்களில், 275 நீர்வடிப்பகுதிகளில் 2021-22 முதல் 2025-26 வரையிலான ஜந்து ஆண்டு காலத்திற்கு ஒரு இலட்சத்து 30 ஆயிரம் ஏக்டர் பரப்பளவில் செயல்படுத்த ஒப்பளிக்கப்பட்டுள்ளது.

இத்திட்டம் பெரம்பலும், தூத்துக்குடி, திண்டுக்கல், கிருஷ்ணகிரி, இராமநாதபுரம், தருமபுரி, விருதுநகர் ஆகிய மாவட்டங்களில் செயல்படுத்தப்படும். இத்திட்டத்தில், பண்ணைக்குட்டைகள், தடுப்பண்ணைகள், ஊருண்ணிகளைத் தூர்வாருதல், நீர் செறிவூட்டும் அமைப்புகள் போன்ற இயற்கைவள மேம்பாட்டுப் பணிகள் மட்டுமல்லாமல், நிலமற்றவர்களுக்கான வாழ்வாதாரப் பணிகள், குறு நிறுவன, வணிக மேம்பாட்டு பணிகள் ஆகியவை மக்களின் பொருளாதாரத்தை மேம்பாடுத்துவதற்காக செயல்படுத்தப்படும்.

நீர்வடிப்பகுதி மேம்பாடு - 2.0, ஒன்றிய, மாநில அரசால்  
 2022-23ஆம் ஆண்டில் 125 கோடியே  
 44 இலட்சம் ரூபாய் நிதி ஒதுக்கீட்டில் செயல்படுத்த  
 திட்டமிடப்பட்டுள்ளது.

### **தமிழ்நாடு வேளாண்மைப் பல்கலைக்கழகம்**

பல்கலைக்கழகங்கள் பாடங்களைப் போதிப்பதற்காக மட்டும் அல்ல, ஆய்வுகளின் மூலமாகச் சாதிப்பதற்காகவும்தான். தமிழ்நாடு வேளாண்மைப் பல்கலைக்கழகம் வேளாண் துறைக்கும், ஆய்வு நெறிக்கும் பாலமாக இருந்து செயல்பட்டு வருகிறது. இப்பல்கலைக்கழகம் மூலம் வரும் நிதியாண்டில் பின்வரும் திட்டங்கள் செயல்படுத்தப்பட உள்ளன.

#### **68. ட்ரோண் (Drone) மூலம் விவசாய நிலங்களில் துல்லியமாக இடுபொருட்கள் அளிக்கும் தொழில்நுட்பம்**

வேளாண்மையில் ஆள் பற்றாக்குறையை சமாளித்து இடுபொருட்களை துல்லியமாக தெளித்து தமிழக வேளாண்மையில் ட்ரோண்களின் பயன்பாட்டை ஊக்குவிக்கும் வகையில், தமிழ்நாடு வேளாண்மை பல்கலைக்கழக உறுப்புக் கல்லூரிகள், ஆராய்ச்சி நிலையங்கள், வேளாண் அறிவியல் நிலையங்கள், வேளாண் பயிற்சி நிலையங்களில் ட்ரோண் கட்டமைப்புகள் உருவாக்கப்படும். ட்ரோண் தொழில்நுட்பம் குறித்த பயிற்சி அளித்து, விழிப்புணர்வை ஏற்படுத்தும் வகையில், 2022-2023 ஆம் நிதி ஆண்டில் ஒன்றிய அரசின் வேளாண் கியந்திரமயமாக்கல் - "கிசான் ட்ரோண்" திட்டத்தின் கீழ் 10 கோடியே 32 இலட்சம் ரூபாய் செலவில் 60 ட்ரோண்களின் மூலம் சுமார் 14,400 எக்டர் பரப்பில் தமிழ்நாடு வேளாண்மைப் பல்கலைக்கழகம் மூலம் செயல்விளக்கம் மேற்கொள்ளப்படும்.

## **விதைச்சான்று - அங்ககச் சான்றளிப்பு**

விதைகளே வீரியமான விவசாயத்திற்கு மூலம். உழவர்களுக்கு வினாச்சலை அதிகப்படுத்தும் நோய் எதிர்ப்புச் சக்தியுள்ள, வறட்சியைத் தாங்கக்கூடிய ஆற்றல் கொண்ட, வெள்ளத்தில் அழுகாத தன்மை கொண்ட விதைகளை உற்பத்தி செய்து அளிப்பதன் மூலம் மகசுல் அதிகரிக்கவும், உற்பத்தி பெருகவும் வழிவகுக்கும் செய்கையை கீத்துறை செய்து வருகிறது.

### **69. விழுப்புரம், திருப்பூர் மாவட்டங்களில் கட்டமைப்பு எற்படுத்துதல்**

விவசாயத்திற்கு அடிப்படைத் தேவையான தரமான விதைகள் விவசாயிகளை எனிதில் சென்றடையவும் விதை உற்பத்தி, அங்ககப் பண்ணையை தொடர்பான ஆலோசனை பெறவும், விதைச்சான்று, விதை ஆய்வு, விதை பரிசோதனை, அங்ககச்சான்றுப் பிரிவின் ஒருங்கின்றைந்த வளாகம் விழுப்புரம், திருப்பூர் மாவட்டங்களில் 4 கோடி ரூபாய் மதிப்பில் அமைக்கப்படும்.

### **70. நஞ்சில்லா உணவு வினாவிக்கும் அங்கக விவசாயிகளுக்கு, அவர்களது வினா பொருட்களில் நச்சுப் பொருட்களின் தன்மையினை அறிந்து அதன் தரத்தை உறுதிப்படுத்திடும் வகையில் எஞ்சிய நச்சு மதிப்பீடு பரிசோதனை செய்வதற்கான கட்டணத்தை முழு மானியத்தில் வழங்கும் பொருட்டு ஆண்டு ஒன்றுக்கு 12 கிலடக்கு 50 ஆயிரம் ரூபாய் நிதி ஒதுக்கீடு செய்யப்படும்.**

### **71. அங்கக விவசாயிகள் தாங்கள் வினாவிக்கும் பொருட்களைச் சந்தைப்படுத்தி சான்று பெறுவதற்கு தனியாரிடம் அதிக கட்டணம் செலுத்த வேண்டியுள்ளது. சந்தைப்படுத்துதலை எனிமையாக்கும் பொருட்டு மாநில, தேசிய**

அளவில் அங்கக் வேளாண் பொருட்களைச் சுந்ததப்படுத்த கட்டணமில்லா பங்கேற்பு உத்திரவாத சான்றளிப்பு முறை (PGS) அறிமுகப்படுத்தப்படும்.

72. தமிழ்நாடு அரசு, வேளாண்மையில் டிஜிட்டல் மயமாக்கத்தையும் உயர்தரமான மென்பொருள் தொழில் நுட்பங்களையும் கொண்டு வருவதில் மிகுந்த கவனம் செலுத்தி வருகிறது. இதன் ஒரு பகுதியாக விதை உற்பத்தி, விதை சான்றளிப்புப் பணிகளை விதைவாகவும் வெளிப்படைத்தன்மையுடன் செய்திட �SPECS எனும் மென்பொருள் உருவாக்கப்பட்டு விவசாயிகள், விதை உற்பத்தியாளர்களுக்கு நிகழ் நேர சேவையாக வழங்கப்பட்டு வருகிறது. இதன் பிரத்யேக கைபேசி செயலி உருவாக்கப்பட்டு இம்மென்பொருளில் அங்ககப் பண்ணைகளின் சான்றளிப்புப் பணிகளை ஒருங்கிணைத்து செயல்படுத்தப்படும்.

2021-22 ஆம் ஆண்டில் விதைச்சான்று, அங்ககச்சான்றுத்துறை, தமிழ்நாடு வேளாண்மைப் பல்கலைக்கழகத்துடன் இணைந்து விதை உற்பத்தி குறித்த பயிற்சிகள் 100 சுய உதவிக்குழுக்களுக்கு வழங்கப்பட்டது. தேவையின் அடிப்படையில் இவ்வாண்டும் பருத்தி, சிறுதானியம் போன்ற பயிர்களில் விதை உற்பத்தி குறித்த பயிற்சிகள் வழங்க நடவடிக்கை மேற்கொள்ளப்படும்.

### 73. நீர்வளம்

மழை நீரைச் சேமிக்கவும், பாசனப் பறப்புகளை அதிகப்படுத்தும் நோக்கத்திலும் தடுப்பணைகள், கால்வாய்கள் அமைத்தல், கால்வாய்கள் சீரமைத்தல், ஏரிகள் புனரமைப்பு, அணைக்கட்டுகள் புனரமைப்பு, மழைநீர் சேகரிப்பு கட்டமைப்பு போன்ற திட்டங்களை விவசாயிகளின் கருத்துக்களைப் பெற்று

அவர்களின் தேவைக்கேற்ப நீர்வளத்துறை செயல்படுத்தி வருகிறது.

மேலும், காவேரி டெல்டா பகுதிகளில் தென்மேற்குப் பருவமழு தொடங்கும் முன் வாய்க்கால்களில் அவ்வப்போது தூர் வாரும் பணி நடைபெற்று வருகிறது. 2022-ஆம் ஆண்டில் காவேரி டெல்டா மாவட்டங்களில் நான்காயிரத்து 964 கிமீ நீளத்திற்கு கால்வாய்களிலும் வாய்க்கால்களிலும் தூர் வாருவதற்கு 80 கோடி ரூபாய் மதிப்பீட்டில் 683 தூர் வாரும் சிறப்புப் பணிகள் மேற்கொள்ளப்பட உள்ளன.

### **கால்நடை பராமரிப்பு**

உழைக்கும் எருதுகளும், பால் தரும் பசுக்களும், எரு சேர்க்கும் ஆடுகளும், பணம் தரும் செம்மறிகளும், வளம் தரும் கோழிகளும் உழவர்களுக்குக் காப்பீடாக இருக்கின்றன. மழு பொய்க்கும்போது கால்நடைகளே கைகொடுக்கின்றன. இயற்கை வேளாண்மை மக்களிடையே மீண்டும் வேர்பிடிக்கத் தொடங்கியிருக்கும் இச்சுழலில் கால்நடைகள் மிகுந்த முக்கியத்துவம் பெறுகின்றன. உழவர்கள் பண்ணைக் குட்டைகளில் மீண் வளர்க்கவும், கொட்டில்களில் ஆடு வளர்க்கவும், கொட்டுகைகளில் மாடு வளர்க்கவும், புழக்கடைகளில் கோழி வளர்க்கவும் முற்பட்டால்தான் அவர்களது வருமானம் அதிகரிக்கும். அதற்கென்று பல்வேறு திட்டங்கள் செயல்படுத்தப்படுகின்றன. இத்திட்டங்கள் கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டத்துடன் இணைந்து செயல்படுத்தப்படும்.

### **74. ஒருங்கிணைந்த பசுந்தீவன இயக்கம்:**

கால்நடைகளின் உற்பத்தித்திறன் குறைவாக இருப்பதற்கு முதன்மைக் காரணம் தீவனப் பற்றாக்குறை

ஆகும். மாநிலத்தின் பசுந்தீவனப் பற்றாக்குறை சுமார் 240 லட்சம் மெட்ரிக் டன் என கணக்கிடப்பட்டுள்ளது.

இதனைக் கருத்தில் கொண்டு, ஒருங்கிணைந்த பசுந்தீவன இயக்கம் செயல்படுத்தப்படும். இதன் கீழ்,

அ) கிராமப்புறங்களில் உள்ள பால் உற்பத்தியாளர்கள் தொழில்முனைவோர்களாக மாறி, வணிக ரீதியாக பசுந்தீவன உற்பத்தியை மேற்கொள்வதை ஊக்குவிக்கும் பொருட்டு, ஆண்டுக்கு மூன்றாயிரம் மெட்ரிக் டன்னுக்கும் அதிகமாக "ஊறுகாய் புல்" உற்பத்தி செய்யும் அமைப்பை நிறுவுவதற்கு, 2022-23 ஆம் ஆண்டில் அமைப்பு ஒன்றுக்கு 10 லட்சத்து 50 ஆயிரம் ரூபாய் பின்னேற்பு மானியமாக வழங்கப்படும்.

இதற்கென

42 இலட்சம் ரூபாய் மாநில நிதியிலிருந்து ஒதுக்கப்படும்.

ஆ) பழத் தோட்டங்களில் ஊடுபயிர் முறையில் தீவனப் பயிர்கள் சாகுபடி மேற்கொள்வதை ஊக்குவிக்கும் பொருட்டு, இரண்டாயிரம் ஏக்கரில் பசுந்தீவனம் உற்பத்தி செய்வதற்கு, 2022-23 ஆம் ஆண்டில் 60 இலட்சம் ரூபாய் நிதி ஒதுக்கப்படும்.

**மீன்வளம் -மீனவர் நலம்**

வகை வீசி மீன்பிடிக்கும் மீனவர்கள் அந்நியச் செலாவணிக்கு வித்திடுவதுடன் புரதப் புரட்சிக்கும் வழி வகுக்கிறார்கள். உவர் நீர் மீன்பிடிப்பில் அதிகக் கவனம் செலுத்தும் தமிழ்நாடு, இனி நன்கீர் மீன் வளர்ப்பிலும் அதிக ஈடுபாட்டுடன் செயல்படும். பண்ணைக் குட்டைகளில் மீன் வளர்க்க போதிய நடவடிக்கைகள் எடுக்கப்படும். கரிம

சுழற்சியின் மூலம் உழவர்களின் வருமானத்தை அதிகப்படுத்த முடியும்.

#### 75. நாட்டின மீன் வளர்ப்பினை பாதுகாப்பதற்கான திட்டம்

தற்போது நாட்டின மீன் இனங்கள் இயற்கை நீர்நிலைகளில் வெகுவாக குறைந்து வருகின்றன. நாட்டின மீன்களைப் பாதுகாப்பதற்கும் அவற்றின் உற்பத்தியினை அதிகரிப்பதற்கும் அரசு புதிய திட்டங்களின் மூலம் நடவடிக்கை மேற்கொண்டு வருகிறது. அயிரை, சேல்கெண்டை, கறி மீன், கல்பாசு போன்ற நாட்டின மீன்களை வகைகள் மிகவும் பிரசித்தி பெற்ற, விலைமதிப்புமிக்க இனங்களாகும். நாட்டின மீன்களை வளர்த்து உயர் வருவாய் பெற்றிட மீன்வளர்ப்போருக்கு உதவிகள் வழங்கப்படும். இத்திட்டத்தின் கீழ் ஐந்து கோடி ரூபாய் செலவில் மீன்குஞ்சு உற்பத்தி கட்டமைப்பு, மீன்குஞ்சு வளர்ப்பு வசதிகள் ஆய்வகங்கள் ஏற்படுத்தப்படும். மேலும் மீன்வளர்ப்போருக்கு நாட்டின மீன் இனங்களை வளர்த்திட திறன் மேம்பாட்டு பயிற்சிகள் வழங்கப்படும்.

76. பிரதம மந்திரி மீன்வள மேம்பாட்டு திட்டத்தின் கீழ், புதிய நன்ஸீர் மீன்குஞ்சு பொரிப்பகம் அமைத்தல், புதிய மீன்குஞ்சு வளர்ப்புக் குளங்கள் அமைத்தல், புதிய மீன்வளர்ப்புக் குளங்கள் அமைத்தல், மீன்வளர்ப்பிற்கு உள்ளீட்டு மானியம் வழங்குதல், பயோஃபிளாக் (Biofloc) தொழில்நுட்பம் மூலம் மீன்வளர்த்தல் ஆகிய உள்நாட்டு மீன்வள மேம்பாட்டு திட்டங்கள் 21 கோடி 65 லைட்சம் ரூபாய் செலவில் செயல்படுத்தப்படும்.

77. தமிழ்நாட்டில் மீன்வள உட்கட்டமைப்பு மேம்பாட்டு நிதியின் கீழ் வீடுர், நல்லிக்கோட்டை, மணிமுத்தாறு, திருக்காம்புலியூர், அகுரி, பிளவுக்கல், சிற்றாறு, பவானிசாகர் பழைய மீன்பண்ணை, ஒகேனக்கல், வெம்பக்கோட்டை ஆகிய

10 இடங்களில் அரசு மீண்பண்ணைகள் 34 கோடி யே 40 லிலட்சம் ரூபாய் மதிப்பீட்டில் புனரமைக்கப்பட்டு மீண்குஞ்சு உற்பத்தியினை அதிகரிக்க நடவடிக்கை மேற்கொள்ளப்படும்.

78. 2022-23-ம் நிதியாண்டில் நான்கு கோடி யே 60 லிலட்சம் ரூபாய் மதிப்பீட்டில் தமிழ்நாடு நீர்வள நிலவளத் திட்டத்தின் கீழ் மாநிலத்தில் உள்ள மீண்வளர்ப்பு விவசாயிகளின் வாழ்வாதாரத்தினை மேம்படுத்தும் வகையில் நாகப்பட்டினம் மாவட்டம் ஒக்ஷர் கிராமத்தில் புதியதாக மீண்குஞ்சு வளர்ப்பு பண்ணை அமைத்தல், மடித்து எடுக்கக்கூடிய தொட்டிகளில் மீண்வளர்ப்பு, நவீன மீன் விற்பனை அங்காடி அமைத்தல் போன்ற மீண்வளத் திட்டங்கள் செயல்படுத்தப்பட உள்ளன.

79. கூட்டுறவு, உணவு, நுகர்வேள் பாதுகாப்பு

'கூட்டுறவே நாட்டுயர்வு' என்பது ஒற்றுமையின் உயர்வை விளக்கும் பொன்மொழி.

**மலர்கள் ஒன்றியைனந்தால் மாலை;**

**மரங்கள் ஒன்றியைனந்தால் காடு;**

**பரல்கள் ஒன்றியைனந்தால் ஆபரணம்**

**விரல்கள் ஒன்றியைனந்தால் ஆற்றல்.**

கூட்டுறவுத் துறை வேளாண் பெருமக்களுக்காக எண்ணற்ற செயல்பாடுகளை உள்ளடக்கிய துறை.

2021-22 ஆம் காரிப்ப கொள்முதல் பருவத்தில் இதுவரை 25 லிலட்சத்து 79 ஆயிரம் மெட்ரிக் டன் நெல் கொள்முதல் செய்யப்பட்டு 233 கோடி ரூபாய் விவசாயிகளுக்கு உளக்கத் தொகையாக வழங்கப்பட்டுள்ளது. இது மிகப்பெரிய சாதனையாகும்.

விவசாயிகள் காலத்தே பயிர் சாகுபடியை மேற்கொள்வதற்கும், வேளாண் தொழிலில் பல்வேறு நவீன கட்டமைப்புகளை உருவாக்குவதற்கும் தேசியமயமாக்கப்பட்ட வங்கிகள், கூட்டுறவு வங்கிகள், தமிழ்நாடு கிராம வங்கிகள்

மூலம் குறைந்த வட்டி விகிதத்தில் வேளாண் கடன் வழங்கப்பட்டு வருகிறது. தேசிய வேளாண்மை - ஊரக மேம்பாட்டு வங்கி (NABARD) தனது 2022-2023 ஆம் ஆண்டிற்கான திறன் சார்ந்த கடன் திட்டத்தில் (Potential Linked Credit Plan) வேளாண் கடனாக ஒரு கிலட்சத்து 83 ஆயிரத்து 425 கோடி ரூபாய் வழங்கும் வகையில் விரிவான திட்டம் தயாரித்துள்ளது.

2022-2023 ஆம் ஆண்டில், மாவட்ட வாரியான கிலக்கு நிர்ணயிக்கப்பட்டு, தமிழகத்தின் அனைத்து பகுதிகளிலும் உள்ள விவசாயிகளுக்கு தேவையான கடன் உரிய காலத்தில் கிடைப்பதை, தமிழ்நாடு அரசு மாநில அளவிலும், மாவட்ட அளவிலும் தொடர்ந்து கண்காணிக்கும்.

#### **80. பட்டு வளர்ப்பு**

பட்டு வளர்ப்பு என்பது விவசாயத்தை அடிப்படையாகக் கொண்ட கணிசமான அளவு ஊரகப்பகுதி மக்களுக்கு வேலை வாய்ப்பை ஏற்படுத்தித் தரக்கூடிய ஒர் ஊரக குடிசைத் தொழிலாகும். பட்டு விவசாயிகளின் நலனுக்காகவும், விவசாயிகளையும் தொழில் முனைவோர்களையும் பட்டுத் தொழிலில் ஈடுபட ஊக்குவிக்கும் வகையில், 2022-23 ஆம் ஆண்டில் நீடித்த வேளாண்மைக்கான தேசிய கியக்கம் - மாணாவாரிப் பகுதி மேம்பாடு திட்டத்தின் கீழ் ஒரு கோடி ரூபாய் மதிப்பீட்டில்

625 ஏக்கரில் மர மல்பெரியும், 500 எண்ணிக்கையில் மண்புழு உரக கூடங்களும் அமைத்திட திட்டமிடப்பட்டுள்ளது.

#### **81. எரிசக்கதி**

வேளாண் உற்பத்தியில் நிலத்தடி நீரின் பயன்பாடு பெருமளவு உள்ளதால், தமிழ்நாட்டில் பாசனம் மேற்கொள்ளத்

தேவையான மின்சாரம் முத்தமிழ் அறிஞர் கலைஞரால் அறிவிக்கப்பட்டபடி 1990 ஆம் ஆண்டு முதல் இலவசமாக வழங்கப்பட்டு உழவர்கள் நலன் பாதுகாக்கப்படுகிறது. 22 இலட்சத்திற்கும் மேற்பட்ட மின்மோட்டார்களுக்கு இலவச மின்சாரம் வழங்கப்பட்டு வரும் நிலையில், 2021-22 ஆம் ஆண்டில் மேலும் ஒரு இலட்சம் புதிய மின்சார இணைப்புகள் வழங்க அறிவிக்கப்பட்டு இதுவரை 75 ஆயிரத்திற்கும் மேற்பட்ட இணைப்புகள் வழங்கப்பட்டு விவசாயிகளின் பயன்பாடில் உள்ளன.

விவசாயிகளுக்கு, இலவச மின்சாரம் வழங்குவதற்கென,  
இந்த ஆண்டு ஜந்தாயிரத்து  
157 கோடி யே 56 இலட்சம் ரூபாய் தமிழ்நாடு மின் உற்பத்தி-  
மின் பகிர்மானக் கழகத்திற்கு (TANGEDCO) வேளாண்மை-  
உழவர் நலத்துறை மூலம் வழங்கப்படும்.

82. മകാന്തമാ കാർഡി തേച്ചിയ ഉന്നരക വേദാല ഉന്നതിൽ തിട്ടമ് (MGNREGS)

மகாத்மா காந்தி தேசிய ஊரக வேலை உறுதி  
 திட்டத்தின்கீழ் (MGNREGS), 2022-23 ஆம் ஆண்டில்,  
 தடுப்பணைகள், பண்ணைக் குட்டைகள், மண்  
 வரப்புகள், கல் வரப்புகள் ஆகிய இயற்கை வள மேலாண்மை  
 (NRM) அமைப்புகளும், தனி நபர்  
 கிணறுகள், சமுதாயக் கிணறுகள், பால் சேகரிப்பு மையங்கள்,  
 உணவு தானிய சேமிப்புக் கிடங்குகள்,  
 மகளிர் சுய உதவிக் குழுக்களுக்கான பணிக்குடில்கள் ஆகிய 19  
 ஆயிரத்து 800 பணிகள் மேற்கொள்ளப்படவுள்ளன. 388 ஊரக  
 சந்தைகளுக்கு கட்டமைப்பு வசதிகள் மேம்படுத்தப்படுவதோடு,  
 ஏழு ஆயிரத்து 760 பயணாளிகளுக்கு தோட்டக்கலைப் பயிர்கள்  
 சாகுபடிக்கான உதவியும் அளிக்கப்படும். இதற்கென மொத்தம்

ஆயிரத்து	245	கோடியே
65 இலட்சம் ரூபாய் ஒன்றிய, மாநில அரசு நிதி ஒதுக்கீடு செய்யப்படும்.		

விவசாயிகளின்	இடுபொருட்களை	விவசாய
நிலங்களுக்கு	எடுத்துச்	செல்லவும்,
விளைபொருட்களை	சந்தைக்கு	எடுத்துச் செல்லவும் ஏதுவாக,
2022-23 ஆம் ஆண்டில் கிராம	உள்ராட்சிகள், உள்ராட்சி	
ஒன்றியங்களில், மொத்தம் 2,750 கிமி நீளமுள்ள ஓரடுக்கு கப்பி		
(Single Layer WBM)	சாலைப்	பணிகள்
604 கோடியே 73 இலட்சம் ரூபாய் நிதியில் மேற்கொள்ளப்படும்.		

### **83. தமிழ்நாடு மகளிர் மேம்பாட்டுக்கழகம்**

ஊரகப்பகுதி மகளிரின் வாழ்கைக்கத்துறம் மேம்பட மகளிர் சுய உதவிக்குமுக்கள் சுய தொழில் தொடங்கிட மாநில, ஒன்றிய அரசின் நிதி உதவி அளிக்கப்படுகிறது. இதற்கென, தமிழ்நாடு மாநில ஊரக வாழ்வாதார கியக்கம், தேசிய ஊரக பொருளாதார மாற்றத் திட்டம், வாழ்ந்து காட்டுவோம் ஆகிய திட்டங்கள் செயல்படுத்தப்படுகின்றன.

தேசிய ஊரக பொருளாதார மாற்றத் திட்டத்தின் கீழ் வட்டார அளவிலான உழவர் உற்பத்தியாளர் குழுக்களுக்கு மூலதன உதவி, ஒருங்கிணைந்த பண்ணையத் தொகுப்புகள், கியற்கை வேளாண்மைத் தொகுப்புகள், உழவர் உற்பத்தியாளர் நிறுவனங்கள் ஆகியவை செயல்படுத்தப்படுகின்றன.

தமிழ்நாடு மாநில ஊரக வாழ்வாதார கியக்கத்தின் கீழ், தேர்ந்தெடுக்கப்பட்ட சுய உதவிக்குமு உறுப்பினர்களுக்கு ஊட்டச்சத்து தோட்டங்கள், சிறுதானிய உற்பத்தி, முருங்கை பண்ணைத் தொகுப்புகள், பசுந்தீவனப் பயிர் தொகுப்புகள்,

அசோலா உற்பத்தி, காளாண் வளர்ப்பு கூடங்கள் ஆகியவற்றுக்கான நிதி உதவி அளிக்கப்படும்.

கருவி வங்கிகள், பூச்சிக்கொல்லி அல்லாத மேலாண்மைக் கடைகள், உயிரியல் இடுபொருள் தயாரிப்பு, தேங்கி வளர்ப்பு, மீன் வளர்ப்பு, ஆடு வளர்ப்பு, பன்றி வளர்ப்பு, புழக்கடைக் கோழி வளர்ப்பு ஆகியவை ஊக்குவிக்கப்படுவதோடு சமுதாய வளப் பணியாளருக்காக பாரம்பரிய கால்நடை மருத்துவம் தொடர்பான பயிற்சிகளும் அளிக்கப்படும். இக்கூறுகளின்கீழ் மூன்று இலட்சம் பணிகள் 42 கோடியே ஏழு இலட்சம் ரூபாய் நிதியில் மேற்கொள்ளப்படும்.

வாழ்ந்து காட்டுவோம் திட்டத்தின் கீழ் உற்பத்தியாளர் குழுக்கள், உற்பத்தியாளர் தொகுப்புகள், சமுதாய பண்ணைப் பள்ளிகள் ஆகியவற்றை அமைக்க 30 கோடியே 56 இலட்சம் ரூபாய் ஒதுக்கப்பட்டுள்ளது.

#### 84. குறு, சிறு மற்றும் நடுத்தர தொழில் நிறுவனங்கள்

குறு, சிறு விவசாயிகளை ஒருங்கிணைத்து அவர்களின் கூட்டாக செயல்படும் திறனை மேம்படுத்தி அவர்கள் விளைவித்த பொருட்களைச் சந்தைப்படுத்தி உரிய விலை பெறும் வகையில் உழவர் உற்பத்தியாளர் நிறுவனங்களைத் (FPO) தமிழ்நாடு அரசு ஒன்றிய அரசின் உதவியுடன் உருவாக்கி வருகிறது. உழவர் உற்பத்தியாளர் நிறுவனங்கள் வேளாண் சார்ந்த சிறு, குறு தொழில்களைத் தொடங்குவதற்கும் பெருமளவு ஊக்குவிக்கப்படுகின்றனர். இதற்கென, இவ்வாண்டு முதல் குறு, சிறு மற்றும் நடுத்தர தொழில் நிறுவனங்கள் துறை மூலம் வழங்கப்படும் முதலீட்டு மானியம் (Capital Subsidy) உழவர் உற்பத்தியாளர் நிறுவனங்களுக்கும்

அளிக்கப்படும். இத்திட்டத்தின்கீழ், வேளாண் தொழிலுக்கான எந்திரங்கள், தளவாடங்கள் மீதான முதலீட்டிற்கு ஒன்றரை கோடி ரூபாய் வரை மானியம் வழங்கப்படும்.

டெஸ்டா மாவட்டங்களை உள்ளடக்கிய பகுதிகளில் வேளாண்மையே முதன்மைத் தொழிலாக உள்ளதால், கடந்த ஆண்டில் திருச்சி - நாகப்பட்டினம் இடையேயான பகுதிகள் வேளாண் பெருந்தடமாக அறிவிக்கப்பட்டன. அங்கே வேளாண் சார்ந்த தொழில் வாய்ப்புகளை உருவாக்க வேண்டும் என்பது நீண்ட நாள் கோரிக்கையாக உள்ளது. இதனை நிறைவேற்றும் வகையில் திருவாரூர் மாவட்டத்தில் வேளாண் மதிப்புக்கூட்டப்பட்ட பொருட்களுக்கான தொழிற்பேட்டை தமிழ்நாடு சிறுதொழில் வளர்ச்சி நிறுவனம் (TANSIDCO) மூலம் உருவாக்கப்படும். இதன்மூலம், விவசாயிகள் தங்களின் விளைபொருட்களுக்கு நல்ல விலை பெறுவதோடு, பெரும்பான்மையோருக்கு வேலை வாய்ப்பும் உறுதி செய்யப்படும்.

வேளாண்மை தொடர்பான தொழில்நுட்ப சிக்கல்களுக்குத் தீர்வு காணக்கூடிய வேளாண் புத்தொழில் நிறுவனங்களைத் (Agri Start-Up) தேர்ந்தெடுப்பதற்கு, தமிழ்நாடு புத்தொழில் மற்றும் புத்தாக்க நிறுவனமானது வேளாண்மை-உழவர் நலத்துறையுடன் இணைந்து ஒரு சிறப்புப் போட்டியினை (Hackathon) ஏற்பாடு செய்யும். தேர்வு செய்யப்படும் வேளாண் புத்தொழில் நிறுவனங்களின் வேளாண் வணிக ரீதியான முயற்சிகளுக்கு 10 லட்சம் ரூபாய் வரை நிதியுதவி வழங்கப்படும்.

85. சிப்காட் நிறுவனத்தின் மூலம் தரம் உயர்த்தப்பட்ட பெரிய அளவிலான உணவுப்பூங்காக்கள் அமைத்தல்

தேனி, திண்டிவனம் (விழுப்புரம்), மணப்பாறை (திருச்சிராப்பள்ளி) ஆகிய வட்டங்களில் 451 ஏக்கர் நிலப்பரப்பில் சிப்காட் நிறுவனத்தினால் உணவுப் பூங்காக்கள் ஏற்படுத்தப்பட உள்ளன. மாநில அரசு எடுத்த முயற்சியினால் தற்போது, இம்முன்று உணவுப் பூங்காக்களும் தரம் உயர்த்தப்பட்ட பெரிய அளவிலான உணவுப் பூங்காக்கள் என ஒன்றிய அரசின் அங்கீகாரம் பெற்றுள்ளன. இந்த மூன்று உணவுப் பூங்காக்களுக்கு அருகில் அமைந்துள்ள பிற மாவட்ட விவசாயிகளும் பயன்பெறும் வகையில், இந்த உணவுப் பூங்காக்களுக்குத் தேவையான அனைத்து கட்டமைப்பு வசதிகளும் 381 கோடியே 38 இலட்சம் ரூபாய் மதிப்பீட்டில் சிப்காட் நிறுவனத்தினால் நபார்டு வங்கியின் கடன் உதவியுடன் உருவாக்கப்படும்.

#### 86. வருவாய் மற்றும் பேரிடர் மேலாண்மைத்துறை

உழவர்களின் நலனுக்காக வருவாய் மற்றும் பேரிடர் மேலாண்மைத்துறையின் மூலமாக பலவேறு நலத்திட்டங்கள் செயல்படுத்தப்படுகின்றன. குறிப்பாக, நுண்ணீர்ப் பாசன திட்டத்தில் பயன்பெறும் சிறு, குறு விவசாயிகளுக்கான சான்றிதழ் வழங்கும் பணியினை விரைவுபடுத்துவதற்காக, 2022-23 ஆம் ஆண்டில் கிராமங்கள் தோறும் சிறப்பு முகாம்கள் நடத்தப்படும். மேலும், முதலமைச்சர் உழவர் பாதுகாப்புத் திட்டம் மூலமாக முதியோர் உதவித் திட்டத் தொகையாக பிரதி மாதம் ஆயிரம் ரூபாய் வழங்கப்படுகிறது. இத்திட்டத்தின் கீழ், ஒரு கோடியே 46 இலட்சத்து 97 ஆயிரம் உறுப்பினர்கள் சேர்க்கப்பட்டு தொடர்ந்து பயனடைந்து வருகின்றனர்.

PMKISAN திட்டத்தை நடைமுறைப்படுத்த தமிழ் நிலம் இணைய தளத்துடன் இணைக்கப்பட்ட மென்பொருள்

வாயிலாக வேளாண்மை-உழவர் நலத் துறைக்கு வேண்டிய பதிவுகள் வருவாய்த் துறை மூலம் வழங்கப்படுகிறது. நில உடைமைதாரரின் ஆதார் எண்ணை விருப்பார்ந்த முறையில் நில உடைமை விவரங்களுடன் இணைப்பதற்கான இ-அடங்கல் முறை முழுமையாக நடைமுறைப்படுத்த நடப்பாண்டில் சீரிய முயற்சிகள் மேற்கொள்ளப்படும்.

**மாண்புமிகு பேரவைத் தலைவர் அவர்களே,**

2022-23 ஆம் ஆண்டில் வேளாண்மை மற்றும் அதன் தொடர்புடைய துறைகளான கால்நடை பராமரிப்புத்துறை, மீன்வளத்துறை, பால்வளத்துறை, நீர்வள ஆதாரத்துறை, ஊரக வளர்ச்சித்துறை, உணவுத்துறை, சுட்டுறவுத்துறை, வருவாய்த்துறை, வனத்துறை, பட்டுவளர்ச்சித்துறை ஆகியவற்றின் மானியக் கோரிக்கைகளின் கீழ் 33 ஆயிரத்து ஏழு கோடி யே 68 இலட்சத்து 52 ஆயிரம் ரூபாய் ஒதுக்கீடு செய்யப்பட்டுள்ளது. (அட்டவணை-1)

இந்த மாமன்றத்தில் தமிழ்நாட்டின் இரண்டாம் வேளாண் நிதிநிலை	அறிக்கையை	தாக்கல்
செய்யும் மாண்புமிகு	வரலாற்றுச் செய்யும் முதலமைச்சர்	சிறப்பை முதலமைச்சர் அவர்களுக்கு
நன்றிகளை தெரிவித்துக்கொள்கிறேன்		மனமார்ந்த

மண்ணைக் கண்ணாய் மதித்து, உள்ளத்தை ஊன்றி, உழவு செய்து, நாற்றுகளுக்கும் கைகளால் குடைபிடித்து, கடும் உழைப்பை நாள்தோறும் கடைப்பிடித்து, உடலைப் பேணுவது போல வயலைப் பேணி, வறட்சியைப் பொறுத்து, வெள்ளத்தைக் கடந்து, மகப்பேறு போல மகசுலைப் பெறும் உழவர்கள்

வாழ்க்கையை மீண்டும் செழிக்கச் செய்வதே இந்த நிதிநிலை அறிக்கையின் நோக்கம்.

வரும் ஆண்டுகளில் நிதிநிலை மேலும் சீராகும்போது அறிவிக்கப்பட்ட திட்டங்களில் அதிகம் ஒதுக்கீடு செய்யப்பட்டு பாதுகாப்பான வேளாண்மை மேற்கொள்ளப்படும்.

பட்டினியால் சில மாத்திரைகள், பசி வரவும் சில மாத்திரைகள் என்ற நிலையை மாற்றி உணவு உற்பத்தியில் தண்ணிறைவாலும், பொது விநியோகத் திட்டத்தில் பொதுவடைமை அனுகுமுறையாலும் பட்டினியற்ற தமிழகத்தை நாம் உருவாக்கி விட்டோம். 'தனியொரு மனிதனுக்கு உணவில்லை' என்ற நிலை இன்று இல்லை.

வேளாண்மையை வழிபாடாகவும், கொண்டாட்டமாகவும் செய்தார்கள் நம் முன்னோர்கள். அன்பால் மட்டுமே எதையும் சாதிக்க முடியும், அதிகாரத்தால் அல்ல. அதிகாரத்தால் சாதித்தவர் அய்யன் திருவள்ளுவர் மட்டுமே. 144 அதிகாரத்தால் அல்ல, 133 அதிகாரங்களால் அவர் உழவுக்கென்று அதிகாரம் ஒன்றை எழுதி சிறப்புச் செய்தார். கம்பர் 'ஏர் எழுபது' எழுதி பெருமை சேர்த்தார். பாரதி 'உழவுக்கும் தொழிலுக்கும் வந்தனை செய்வோம்' என்று பாடனார்.

உழவர்கள் நாற்று நடும்போதும் ஏற்றம் இறைக்கும்போதும் இசையால் காற்று மண்டலத்தை கணியச் செய்தார்கள். கணையெடுக்கும்போதும், கதிரறுக்கும்போதும் பாடிக்கொண்டே பணியாற்றி உடல் வலிக்கு ஒற்றடம் கொடுத்துக்கொண்டார்கள். அவர்கள் பாடல்களால் பயிர்கள் அதிகம் வளர்ந்தன, உபரியாய் விளைந்தன.

மேற்கு, எதையும் தரப்படுத்துகிறது. ஒரே மாதிரித் தக்காளிகள், கோழிகள் என்று உருவாக்க முயல்கிறது. கிழக்கு,

விரல்களைப் போல வேறுபட்டால்தான் கைகள் கணி பறிக்க முடியும், கணினி இயக்க முடியும்.

உற்பத்தி குறையாமல் உள்ளுருப் பயிர்களையும், மாடுகளையும், ஆடுகளையும், நாப்களையும், கோழிகளையும் மீட்டெட்டுக்க வேண்டிய பெரும் சவால் நம் முன் நிற்கிறது. இதை அரசு மட்டுமே முன்வைத்தால் அது ஒரு கை ஒரை. தனிமையின் பாடல். தமிழ்நாட்டில் உள்ள அனைத்து நல்லுள்ளங்களும் ஒன்றுபட்டு உழைப்பது அவசியம். நகர்மயமாக்கத்தின் வீச்சையும், மக்கட்தொகையின் பெருக்கத்தையும் எதிர்கொண்டு வேளாண்மையை எதிர்ப்புகளுக்கிடையே வளர்க்க வேண்டிய பெரும் பொறுப்பு நம் தோள்களில் தொங்கிக் கொண்டிருக்கிறது.

சென்ற நிதி நிலை அறிக்கையை, தலைநகரில் வேளாண்சட்டங்கள் வேண்டாம் என்று மன உறுதியுடன் போராடி வந்த உழவர் பெருமக்களுக்குக் காணிக்கையாக்கினேன். அவற்றும் போராட்டம் வெற்றி பெற்றதை எண்ணி என் பூரிப்பை இப்போது உங்களுடன் பகிர்ந்து கொள்கிறேன்.

ஒன்றை இம்மாமன்றத்திற்கு தெரிவிக்க விரும்புகிறேன். நாம் இங்கே நடுபவை வாழை மரங்களல்ல, ஆலமரங்கள். சொற்ப காலத்தில் பலன்தராமல் கர்ப்பக்காலம் கழித்துப் பலன்தரும் இயல்பு கொண்ட எண்ணற்ற திட்டங்கள் இவை. எனவே, இவற்றின் பயன் நீடித்து நிற்பவை என்பதை கருத்தில் கொண்டு உங்கள் தொகுதி மேம்பாட்டு நிதியிலும் வேளாண்துறையின் செயல்பாடுகளுக்கு நிதியொதுக்குமாறு கேட்டுக் கொள்கிறேன்.

இந்த நிதிநிலை அறிக்கை என் முனையில் உதித்தது அல்ல. பலருடைய இதயங்களில் முகிழ்த்தவை, உழவர் பெருமக்கள், அறிஞர் பெருமக்கள், அறிவியல் ஆய்வாளர்கள் என்று பல தரப்பினரின் கருத்துக்களையும் தொகுத்து தயாரிக்கப்பட்டவை.

வேளாண்மை செழித்தால் மட்டுமே உலகம் தழைக்கும் என்பதால் தொழில் துறை, சிறுதொழில்துறை, தகவல் தொழில்நுட்பத்துறை என்று அணைத்துத் துறைகளும் அணைத்து உச்சிமுகர்ந்தால் மட்டுமே வேளாண்மை துளிர்விட்டு வளர்ந்து முனையிட்டுப் பரந்து, மலர்விட்டு மணம் பரப்ப முடியும். எனவே நாம் அணைவரும் ஒன்றியைனந்து நீர் வார்ப்போம்.

தமிழகத்தின் முதல் வேளாண் நிதிநிலை அறிக்கையை நல்முறையில் தயாரித்து மாமன்றத்தில் சமர்ப்பித்ததுபோல், இரண்டாம் வேளாண் நிதிநிலை அறிக்கையினையும் சீரிய முயற்சியுடன் உருவாக்கிட எனக்கு ஆதரவளித்த தலைமைச் செயலாளர் முனைவர்.வெ.இறையன்பு, இ.ஆ.ப., அவர்களுக்கும், நிதித்துறை கூடுதல் தலைமைச் செயலாளர் திரு. நா.முருகாணந்தம், இ.ஆ.ப., அவர்களுக்கும் வேளாண்மை உற்பத்தி ஆணையர் மற்றும் அரசு செயலர் திரு.சி.சமயமுர்த்தி, இ.ஆ.ப., அவர்களுக்கும் எனது மனமாற்ந்த நன்றியை தெரிவித்துக்கொண்டு விடைபெறுகிறேன்.

**வாழ்க தமிழகம் !**

**வளர்க வேளாண்மை !**

**நன்றி !**

**வணக்கம்.**



**அட்டவணை-1**

**வேளாண்மை மற்றும் சார்புத்துறைகளுக்கான 2022-23ஆம் ஆண்டிற்கான**

**ஸுவதனம் மற்றும் வருவாய் ஒதுக்கீடு**

**ரூபாய் ஆயிரத்தில்**

வ. எண்	துறை	RE 2021-22	BE 2022-2023		
			ஸுவதனம்	வருவாய்	மொத்தம்
(1)	(2)	(3)	(4)	(5)	(6)
1	வேளாண்மைத்துறை	9,115,50,97	163,75,73	9,204,89,41	9,368,65,14
2	தோட்டக்கலை மற்றும் மலைப்பயிர்கள் துறை	1,564,01,23	2,19,00	1,965,13,23	1967,32,23
3	வேளாண்மைப் பொறியியல் துறை	501,33,63	24,49,81	912,98,23	937,48,04
4	வேளாண் விற்பனை மற்றும் வேளாண் வணிகத்துறை	433,88,08	71,96,24	244,72,67	316,68,91
5	தமிழ்நாடு வேளாண்மைப் பல்கலைக்கழகம்	500,42,74	.....	471,75,24	471,75,24
6	விதைச்சான்று மற்றும் அங்கக்கச்சான்றிப்பத்துறை	54,06,90	.....	45,66,36	45,66,36
7	சர்க்கரைத்துறை			7,04,87	7,04,87
8	தமிழ்நாடு நீர்வடிப்பகுதி மேம்பாட்டு முகமை	23,35	.....	.....	.....
9	கால்நடை பராமரிப்பத்துறை	1,054,34,20	122,33,75	809,74,74	932,08,49
10	பால்வளத்துறை	44,38,34	13,46,64	49,99,02	63,45,66
11	மீன்வளம் -மீனவர் நலத்துறை (உள்ளாட்டு மீன்வளம்)	1,153,19,86	606,30,04	550,92,37	1157,22,41
12	தமிழ்நாடு காஸ்நடை மருத்துவ பல்கலைக்கழகம்	358,61,69	.....	372,96,28	372,96,28
13	தமிழ்நாடு டக்டர் ஜே. ஜெயலலிதா மீன்வளப் பல்கலைக்கழகம்	57,47,38	.....	58,13,80	58,13,80
14	கவட்டுறவுத்துறை (பயிர்க்கடன் போன்றவை)	462,83,97	.....	200,00,00	200,00,00
15	தமிழ்நாடு நுகர்பொருள் வாணிபக்கழகம் (நேரடி நெல் கொள்முதல் நிலையம்)	9,459,83,82	1,14,00	7,500,64,01	7,501,78,01
16	ஊரக வளர்ச்சி மற்றும் ஊராட்சித்துறை (MGNREGS, ஊரக சாலைகள், தேசிய ஊரக வழிவாதார இயக்கம், அனைத்துக்கிராம அண்ணா மறுமலர்ச்சித்திட்டம்)	4,671,58,18	250,00,00	3,934,61,99	4,184,61,99
17	உணவு பதப்படுத்துதல் (MSME)	.....	381,84,00	.....	381,84,00
18	பட்டு வளர்ச்சித்துறை	82,89,62	.....	80,97,97	80,97,97
19	வனத்துறை - வேளாண் காடுகள், மனித-விலங்கு மோதல்	560,70,48	172,10,19	559,07,10	731,17,29
20	வருவாய்ப்பத்துறை-உழவர் பாதுகாப்புத்திட்டம், மாநில பேரிடர் நிவாரண நிதி (பயிர் சேதம்)	518,55,03	.....	434,05,03	434,05,03
21	கால்வாய்கள் புனராயமத்தல் - பெரும் பணிகள்	2,181,88,89	3,794,76,80	.....	3,794,76,80
	<b>மொத்தம்</b>	<b>32,775,78,36</b>	<b>5,604,36,20</b>	<b>27,403,32,32</b>	<b>33,007,68,52</b>